
- ЧУЖЫЯ НАДПІСЫ 


У Горадні на вул. Дзяржынс- 
кага стаіць указальнік, які вы 
бачыце. Нехта спытае: дык што 
ў ім такога, хіба што па-расейску 
напісаны? Не, стагоддзямі мы, 
беларусы, называлі гэтыя гарады 
Друскенікамі і Вільняй. А як 
перайшлі яны пад юрыздыкцыю 
Летувы, мы на гістарычныя 
назвы забыліся, падладзіліся пад 
летувісаў. Але ж яны пішцць са 
сваімі канчаткамі ня толькі 
тапанімічныя назвы, а нават 
любыя прозьвішчы, нават бела- 
рускія. Мой 'сын жыве ў гор. 
Мажэйкяй і яго прозьвішча ўжо 
выглядае як Барысовас, а не 
Барысаў. 

Болей таго, летувісы пішуць 
па-свойму і назвы нашых гара- 
доў і вёсак: замест Горадні -- 
Гардзінас, замест Скідаля -- 
Скідаліс, хаця стагоддзямі ўся 
Эўропа ведала менавіта Горад- 
ню. Дык можа калі мы сябе зусім 
не паважаем, будзьма пісаць на 
дарожных указальніках ня толь- 
кі Вільнюс, але таксама й Гардзі- 
нас?... 

І. БАРЫСАЎ, 
жыхар г. Скідаля. 
Фота аўтара. 





У 
БЕРАСТАВІЦЫ 
ЧАКАЮЦЬ 
ІТАЛЬЯНЦАЎ 


Вось ужо год, як аднавілі- 
ся будаўнічыя работы на 
Бераставіцкай . экспэрымэн- 
тальнай фабрыцы спартыў- 
нага адзеньня. Напачатку за 
гэтую справу павінны былі 
брацца сірыйскія спэцыяліс- 
ты... Зараз у Бераставіцы 
чакаюць італьянцаў, якія 
прывязуць і ўсталююць тут 
сваё абсталяваньне. Для іх 


ужо, як і належыць, рых- 
туюцца кватэры ў новых 
дамах. Праўда, будаўнікі 


пакуль самі ня ўпэўнены, ці 
захочуць заходнія госьці 
жыць у іх невялічкім мястэч- 
ку, дзе пасьля працы і 
падзецца няма куды. 

Дарэчы, гэнэральным ды- 
рэктарам новай фабрыкі пры- 
значаны М. М. Салдатаў, 
былы першы сакратар Бе- 
раставіцкага райкама, а за- 
раз дэпутат Вярхоўнага саве- 
ту РБ. 

М. М. 


б Вачыма суседзяў 
ПЛЫВЕ 
РАКА 
«НЕМУНАС» 


Пра тое, як у Мастох адзін 
дзівак спусьціў мазуту ў Нё- 
ман, усе ўжо пазабыліся, бо 
здарылася тое напрыканцы 
верасьня. Узгадаць пра гэта 
змушае англамоўная газэта 
«Зэ  Бэлтык  індэпэндэнт», 
якая выдаецца ў Таліне. У ёй 
паведамляюцца цікавыя ака- 
лічнасьці, невядомыя нам, вы- 
казваецца погляд на падзе:: 
з пункту гледжаньня лету:- 
саў. 

Аказваецца, што спачатку 
летувісам сказалі, што ў Нё- 
ман трапіла 1--3 тоны мазу- 
ты. Гэта было 29-га верасьня. 
Наступнага дня зь Менску 
было паведамлена, што ў раку 
выцякла ўсяго 120 кг, а наш 
экалягічны дэпартамэнт удак- 
ладніў: 200 кг. Летувісы з гэ- 


тага зрабілі выснову: яны, 
беларусы, або ня ведаюць 
дакладна, альбо ня хочуць 
гаварыць праўду. Як стала 
вядома, толькі летувіскімі 
жаўнерамі зь Нёману быле 
вынята 10 тонаў мазуты. 

У газэтнай нататцы ёсьць 
памылка. Масты названы 
ўсходне-беларускім горадам. 
Чытачу тлумачыцца, што Нё- 
ман бярэ пачатак на Беларусі, 
але рака ўпарта называецца 
«Немунас», хоць па-англійску 
яе назва гучыць інакш. 

М. КАРДАШ. 


ЗА КРАТАМІ, 
АЛЕ 
Ў АСАБІСТАЙ 
КВАТЭРЫ 


Нестрымальны рост зла- 
чыннасьці прымушае людзей 
самім дбаць аб сваёй аса- 
бістай бяспецы. Сёньня наў- 
рад ці зьдзівіш каго ў Го- 
радні газавым балёнчыкам ці 
нават пісталетам. А жыхары 
новага раёна Вішнявец, ат- 
рымаўшы ордэры на кватэру, 
дзеля таго, каб у будучыні 
спаць спакайней, усталёў- 
ваюць дадаткова мэталічныя 
краты на сваіх пляцоўках. 
Званкі ад дзьвярэй таксама 
выводзяць за краты. Таму 
зараз, каб нежаданаму гось- 
цю захацелася” трапіць у 
чыю-небудзь кватэру, відаць, 
трэба мець пры сабе, як 
найменш, зварачны апарат. 
Дарэчы, краты вышынёй аж 
да столі людзі заказваюць 
у «Рэмбыттэхніцы» і яшчэ 
ў мінулым месяцы іх кошт 


складаў шэсьць тысяч руб-. 


лёў. 

Зьнешне ўся гэта дабудо- 
ва выглядае не вельмі эстэ- 
тычна, хоць кошт яе ўвесь 
час даражэе, але колькасьць 
кратаў у новых дамах пра- 
цягвае расьці... 

Т. М. 


е Блізкае замежжа 
ВІЛЕНЧУКІ 
СЬБМЯЮЦЦА 


На цэнтральным Віленс- 


кім праспэкце Гэдыміна па- 
чаў працаваць шапік мясцо- 
вай р беларускай р фірмы 
«ГУДА». У ім можна набыць 
беларускія памяткі, посуд, 
адзеньне, а таксама бела- 
рускую прэсу, кніжкі, слоўні- 
кі. Аб гэтым паведамляе новы 
тыднёвік «Вільня і Край». 

У тыднёвіку аналізуецца 
паступленьне беларускай 
прэсы ў Летуву. Першынство 
да апошніх часоў меў часопіс 
«Работніца і сялянка», у Ле- 
туве ў яго было 2500 падпіс- 
чыкаў. Аднак цяпер падпі- 
сацца на нашыя выданьні 
болей нельга. Добра хоць, 
што яны яшчэ паступаюць 
у шапікі «Летувіскага Дру- 
ку». Найбольш паступае 
«Зьвязды» -- 1105 паасобні- 
каў, зь якіх больш за тры 
чвэрці раскупляюцца. Добра 
разыходзіцца «Голас Радзі- 
мы» і «Беларусь». Але най- 
лепшым попытам карыстаец- 
ца «Вожык». З 205 паасобні- 
каў толькі два сьпісваюцца 
ў макулатуру. Беларусы ў су- 
седняй краіне, мабыць, лю- 
бяць пасьмяяцца. І дзякуй 
Богу. 

А. С. 


САМЫ 
ТАННЫ 
ПРАЕЗД 


У першай дэкадзе меёяца 
эстонская крона каштавала 
34 расейскія рублі, летувіскі 
талён -- 1,5, латвійскі рубліс-- 
3,3. Тым жа часам праезд 
у гарадзкім транспарце кашта- 
ваў адпаведна 0,3 кроны, 6 талё- 
наў, 4 рублісы. Няцяжка падлі- 


чыць, колькі гэта атрымаецца 
ў рублях. У Менску праезд 
заставаўся самым танным -- 


І рубель і толькі з другой паловы 
месяца ён падвышаны да 2 руб- 


лёў. У нас у Горадні, як вядома, . 


такі кошт існуе ад І лістапада. 
Гавораць, штой даляры ў нас 
каштуюць даражэй, чым у Менс- 
ку. Затое шакалад і кава 
ў нас крыху таньнейшыя. Такім 
чынам, каву піце дома, а валюту 
набывайце ў сталіцы. 


К. ПЯНЕЁНДЖЫК. 


! 


ы 


е Напярэдадні 





падзеі 


НА СХОД, 


НА БАЦЬКАЎШЧЫНУ! 


У днях 19-20 сьнежня 
ў Менску адбудзецца 1І-ы 
Сход беларусаў блізкага за- 
межжа -- з абшараў былога 
СССР і Беласточчыны. На 
мінулым тыдні аргкамітэт 
Рады Згуртаваньня белару- 
саў сьвету «Бацькаўшчына» 
абмеркаваў хаду падрыхтоў- 
кі да гэтай падзеі, а таксама 
прыняў зварот да землякоў, 
якія заклікаюцца ствараць 
паўсюдна свае зямляцтвы 
і ўзяць чынны ўдзел у маю- 
чым адбыцца Сходзе. 

У Звароце гаворыцца: «Сход 
будзе - праходзіць пад дэвізам 
«Мы не пасынкі твае, Беларусь», 
а гэта прадбачвае, што беларусы 
з усяго эўрапэйскага і азіяцкага 
абшару прывязуць у стольны 
Менск і выкладуць перад афі- 
цыйнымі ўладамі і грамадзкай 
супольнасьцю набалелае, рас- 
кажуць, што перашкаджае ім 
адчуваць сябе паўнапраўнымі 
дочкамі і сынамі сваёй Маці- 
Беларусі. На Сходзе найперш 
будуць узьняты такія праблемы, 
як набыцьцё замежнымі белару- 
самі грамадзянства Рэспублікі 


Беларусь, а таксама маёмасьці, 
як праблема вяртаньня бела- 
рускіх афіцэраў. на Бацькаўшчы- 
ну, стварэньне ў Менску Бела- 
рускага Дому, што мог бы стаць 
родным для беларускага за- 
межжа, паказаць яго ўклад 
у духоўную скарбонку свайго 
народа...» 

На Сход запрашаюцца 
200 дэлегатаў з-па-за межаў 
Беларусі. З Эстоніі, Латвіі 
і С. -Пецярбурга- па 15, 
з Украіны, Беласточчыны, 
Масквы -- па 20, з Малдовы 
і Сярэдняй Азіі--па 10, 
з Закаўказьзя--5 (шмат 
беларусаў жыве ў ваенным 





гСухумі). Зь летувы маюць 


прыехаць 40 дэлегатаў. Пра- 
дстаўнічай будзе прысут- 
насьць беларусаў Крыма, дзе 
іх пражывае 40 тысячаў 
і нават кіраўніцтва ў вялікай 
ступені -- беларускае. Прые- 
дуць таксама землякі з Калі- 
нінграда, Н. Ноўгарада, 
Цьверы, Петразаводзка, зь 
Сібіры. 

А. С. 





АЛЯКСЕЙ КАРПЮК- 


У Горадню на імя Аляксея 
Нічыпаравіча Карпюка з Міжка- 
роднага Біяграфічнага Цэнтру, 
які знаходзіцца ў Кэмбрыджу 


(Англія), прыйшоў афіцыйны 
ліст з пракламацыяй, у якой 
паведамляецца, што наш зямляк 
абвешчаны Чалавекам 1992 го- 
да. 

Гэтая прэстыжная ўзнагаро- 
да надаецца толькі яскравым 
асобам, чые дасягненьні вызна- 
чаяы ў міжнародным суполь- 
ніцтве. Міжнародны Біяграфічны 
Цэнтр робіць агляд і аналіз 
дзесяткаў тысячаў біяграфічных 
дакумэнтаў кожны год. Зь іх 
вылучаюцца самыя значныя, 
якія потым уваходзяць у спэ- 
цыяльныя выданьні Цэнтру. Бія- 
графія Аляксея Карпюка будзе 
зьмешчана ў 16 томе МБС, які, 
як і іншыя выданьні, распаў- 
сюджваецца па бібліятэках і ів- 
шых дасьледчых установах усяго 
сьвету. Да таго ж, вядучымі 
мастакамі і каліграфістамі спра- 
эктавана чатырохколерная ад- 
метная пракламацыя, а яе дублі- 
кат будзе выкананы на драўля- 
най лошцы і зьмешчаны ў Кэмб- 
рыджзкім унівэрсітэце. У тым жа 
цэнтры будзе выдадзеяа кніжка 
аб Аляксею Нічыпарав: 


ЧАЛАВЕК ГОДА 


«Наш выбар адлюстроўвае 
Ваш статус і здольнасьці,» - 
напісана ў паведамленьні. 

А вась у былыя часы статус 
і здольнасьці Аляксея Нічыпа- 
равіча Карпюка і такіх людзёй, 
як ён, вызначалі інакш. Зусім ня- 
даўна ў «Комсомольскай пра- 
вде» зьявіліся зьвесткі аб не- 
знаёмых дагэтуль - старонках 
жыцьця нашых землякоў-пісь- 
меньнікаў А. Карпюка і В. Быка- 
ва. 

«КДБ пры Савеце міністраў 
СССР. У ЦК КПСС. Сакрэтна 
20. 06.69. 

Камітэт дзяржаўнай бясьпекі 
Беларусі мае дадзеныя аб палі- 
тычна нездаровых настроях бе- 
ларускіх пісьменьнікаў -- члена 
КПСС Карпюка і Быкава... 

Карпюк нелегальна распаў- 
сюджвае сярод сваіх знаёмых 
розныя пасквілі ў выглядзе кнігі 
Гінзбург-Аксёнавай «Крутой 
маршрут» і іншыя. Адмоўна 
ўзьдзейнічае на моладзь. Пад 
яго ўплывай студэнт Гарадзенс- 
кага педінстытута Малашэнка 
піша вершы, насычаныя песі- 
мізмам і ўпадніцтвам, некаторыя 
зь іх мелі шкодны палітычны 
сэнс. 

Погляды Карпюка ў пэўнай 
ступені падзяляе Быкаў, аўтар 
тэндэнцыйнай аповесьці «Мёрт- 
вым не баліць». 

У цяперашні час да Быкава 
праяўляюць павышаную ціка- 
васьць ідэялагічныя цэнтры пра- 
ціўніка. Гэта відно, у пры- 
ватнасьці, зь перапіскі зь ім 
закрытага сэктара «Народно- 
трудового союза» (НТС), які 
вядзе яго антысавецкую апра- 
цоўку. З Быкавым устанавіў 
кантакт італьянец Поджы, які 
падазраецца да прыналежнасьці 
да сьпецворганаў праціўніка 
і высказвае намер у гэтым годзе 
прыехаць у СССР. 

Камітэтам дзяржбясьпекі Бе- 
ларусі з санкцыі ЦК Кампартыі 
рэспублікі рыхтуюцца  меряп- 
рыемствы, накіраваныя на папе- 
раджэньне магчымых варожых 
акцыяў з боку названых асобаў... 

Старшыня Камітэта дзяр- 
жаўнай бясьпекі Андропаў». 

Ці патрэбны камэнтары? 
Мяркую, што не, бо ўсё сказана. 
І ў 1969 годзе ў Маскве, і ў 
1992 годзе ў Кэмбрыджы. 

С. ЛАЎНІК. 





ЗАЯВА 
АПАЗІЦЫІ БЕЛАРУСКАГА НАРОДНАГА 
ФРОНТУ Ў ВЯРХОЎНЫМ САВЕЦЕ 
РЭСПУБЛІКІ БЕЛАРУСЬ 


29 кастрычніка 1992 года Вярхоўным Саветам Беларусі прынята 
беспрэцэдэнтная пастанова, паводле якой насуперак Закону «Аб 
народным галасаваньні (рэфэрэндуме)» праігнаравана ініцыятыва 
больш як 442 тысячаў грамадзянаў нашай дзяржавы аб правядзеньні 
рэфэрэндуму пра роспуск выбранага за часы непадзельнага 
кіраваньня КПБ-КПСС парляманта і правядзеньні датэрміновых 
выбараў у новую найвышэйшую ўстанову дзяржаўнай улады 
Рэспублікі Беларусі. 

Вярхоўны Савет гэтым сваім рашэньнем паказаў сваю адкрытую 
пагарду да рэалізацыі неад "'емнага права народа на волевыяўлень- 
не, парушыўшы тым самым артыкулы 2 і 5 дзейнай Канстытуцыі 
Рэспублікі Беларусі, артыкулы 6 і 14 Закона «Аб народным 
галасаваньні (рэфэрэндуме)» Рэспублікі Беларусі. 

Цэнтральная камісія па рэфэрэндуму не адзначыла ніякіх 
парушэньняў Закона з боку ініцыятыўнай групы рэфэрэндуму, якія 
давалі б падставу адхіліць правядзеньне рэфэрэндуму, аб чым 
сьведчыць Заключэньне Камісіі. Падпісныя лісты, у якіх Цэнтральная 
камісія па рэфэрэндуму выявіла недакладнасьці ў афармленьні, былі 
аднятыя ад агульнай колькасьці падпісных лістоў. Усе астатнія, 
правераныя Камісіяй падпісныя лісты, былі прызнаныя сапраўднымі і 
склалі 384 318 падпісаў грамадзянаў, што значна перавышае 
колькасьць, неабходную для правядзеньня рэфэрэндуму. На аснове 
гэтага і было прынятае Заключэньне Цэнтральнай камісіі па 
рэфэрэндуму і 12 мая 1992 г. перададзена ў Прэзідыум Вяркоўнага 
Савета Баларусі. Прэзідыум, ігнаруючы законную волю грамадзянаў, 
выяўленую ў падпісных лістах, на працягу паўгода не зьбіраў Сэсію 
Вярхоўнага Савета І не займаўся пытаньнем пра рэфэрэндум, штучна 
адцягваў абавязковае вырашэньне пытаньня. 

29 кастрычніка 10-я Сэсія Вярхоўнага Савета Беларусі з падачы 
Камісіі па заканадаўству сфальсіфікавала вывады Заключэньня 
Цэнтральнай камісіі па рэфэрэндуму і прадставіла яе грубыя 
парушэньні Закона. Але такія парушэньні Закона, калі б яны былі, 
мог устанавіць толькі суд. У дадзеным выпадку суду падлягае 
парлямант, які прыняў антызаконную пастанову на падставе ім жа 
сфальсіфікаваных аргумэнтаў. Аднак у нашай дзяржаве няма 
Канстытуцыйнага суда. 

У сувязі з вышэй сказаным мы, дэпутаты Апазіцыі Беларускага 
Народнага Фронту ў Вярхоўным Савеце, заяўляем, што Вяркоўны 
Савет Рэспублікі Беларусі 12-га скліканьня, адхіліўшы законную 
Ініцыятыву сотняў тысяч грамадзянаў Беларусі аб правядзеньні 
рэфэрэндуму пра нечарговыя выбары і роспуск цяперашняга 
Вярхоўнага Савета. стаў на шляк адкрытага парушэньня законаў, 
Канстытуцыі Рэспублікі Беларусі і тым самым фактычна згубіў сваю 
пегітымнасьць. Дзеяньні Вяркоўнага Савета аб недапушчэньні 
рэфэрэндуму могуць быць расцэненыя толькі як утрыманьне ўлады 
незаконнымі сродкамі. 

На жаль, кіруючая большасьць у Вярхоўным Савеце Беларусі, 
якая так нічога і не зрабіла для паляпшэньня жыцьця народа, 
засьведчыла на гэтай Сэсіі выразныя тэндэнцыі, накіраваныя супраць 
існаваньня беларускай дзяржавы і беларускай нацыі. Гэта выявілася ў 
непрыняцьці новай Канстытуцыі Рэспублікі Беларусі, у тармажэньні 
эканамічных пераутварэньняў, у непавазе да дзяржаўнай беларускай 
мовы і сімвалаў беларускай дзяржавы, у імкненьні ўцягнуць 
нейтральную Беларусь у ваенны блёк з Расеяй, у спробах захаваць 
адміністрацыйна-сацыялістычны лад і аднавіць КПБ-КПСС. Антыдзяр- 
жаўная, паліцыка ёсьць палітыка антынародная, бо, не маючы сваёй 
дзяржавы, народ не можа распараджацца вынікам сваёй працы. 

У ажыцьцяўленьні рэакцыйных задумаў намэнклатуры пе- 
рашкаджае дзейнасьць аб 'яднанай Апазіцыі Народнага Фронту І 
дэмакратычных партыяў. Мы, дэпутаты Апазіцыі БНФ у Вярхоўным 
Савеце Рэспублікі Беларусі, усьведамляем свае абавязкі перад 
народам у цяжкі для нашай Бацькаўшчыны час і, нягледзячы ні на 
што, застаючыся ў жорсткай парлямэнцкай Апазіцыі, будзем 
змагацца за аднаўленьне законнасьці, за інтарэсы нашых выбаршчы- 
каў, нашай Беларусі і яе грамадзянаў. 

Мы застаемся паўнамоцнымі прадстаўнікамі нашых выбаршчы- 
каў, але не лічым для сябе абавязковым прымаць удзел у галаса- 
ваньні ў гэтым Вярхоўным Савеце. 

Неабкоднасьць рэфэрэндуму, законна засьведчаная воляй 
442 тысячаў грамадзянаў Беларусі, не зьнятая з парадку дня. 
Дэпутаты Апазіцыі БНФ будуць дамагацца адмены антызаконнага 
рашэньня Вярхоўнага Савета ўсімі даступнымі канстытуцыйнымі 
сродкамі. Рэфэрэндум павінен адбыцца. 

Мы, дэпутаты апазіцыйнай меншасьці, усе, хто 29-га кастрычніка 
прагаласаваў за рэфэрэндум, за выкананьне Канстытуцыі і Закона, 
застаемся легітымнай часткай гэтага Вярхоўнага Савета, каб не 
дазволіць яго кіруючай большасьці бесперашкодна парушаць правы 
чалавека, зьневажаць духоўныя і матэрыяльныя інтарэсы народа, 
дыскрэдытаваць беларускую дзяржаву, каб дамагчыся датэрмінова- 
га спыненьня яго паўнамоцтваў на аснове Закона. 

Мы верым у шчасьлівую будучыню Беларусі, вольнае І заможнае 
жыцьцё народа І, адстойваючы законныя інтарэсы І правы людзей, 
спадзяемся на іх разуменьне нашай пазіцыі, падтрымку і 
арганізаванасьць. 


Дэпутаты Апазіцыі БНФ. 





пачаў (у які ўжо раз!) 
пераконваць, што ідэя каму- 
нізму -- гуманная рэч, якая 
зьявілася на падставе філя- 
зофіі Канта, Гэгэля, сцьвяр- 
джаў, што бальшавізм паўс- 
таў як, самастойная плынь 
з хрысьціянства і ўвабраў 


е РЭПЛІКА 


А АДНАЎЛЯЦЬ 
ЧЛЕНСТВА 
НЕ СЬПЯШАЕ... 


Колькі памятаю, знаёмы 


партыец Віктар Ж-ч заўжды 
выконваў «гэнеральную лінію 
партыі». Вучыў масы жыць 
па-ленінску, ня верыць у Во- 
га, абураўся маёй адмоўнай 
пазіцыяй у адносінах да 
клясыкаў камунізму. У дні 
жнівеньскага пярэвароту па- 
ціраў рукі, чакаючы, калі 
прыйдзе загад «прамываць 
мазгі» няўрымслівым дэма- 
кратам. 

Потым разам са сваёй 
партыяй зьнік. Нядаўна я 
сустрэў яго зноў. З за- 
хапленьнем расказваў былы 
партактывіст аб адраджэньні 
камуністых на ' Беларусі. 
Крыўдаваў на тое, што ў пар- 
тыі ўсе старыя кадры, таму 
аднавіць сваё членства па- 
куль не спяшае. У запале 


у сябе яго лепшыя традыцыі. 
Сьмешна, ня болей, слу- 
хаць падобныя разважаньні 
сталага чалавека. Але на- 
сьцярожвае вось што: дзеся- 
цігодзьдзі верныя ленінцы 
адмаўлялі існаваньне Бога 
і яго сына Ісуса, вядучы 
бязлітасную вайну супраць 
іх. Зараз, каб набраць палі- 
тычных ачкоў, пэкабоўцы 
гатовы прызнаць усё, толькі 
б стварыць сабе прывабны 
імідж. Але, відаць, неабходна 
нагадаць «новым» нявольні- 
кам Божым, што вернікі- 
хрысьціяне ўсе астатнія Вву- 
чэньні, асабліва якія зьявілі- 
ся нядаўна, лічаць сэктанскі- 

Мі... 
Г. СТРУМЕНЬ. 


Мне наогул усё адно, што 
людзям карціць святкаваць: 
юбілеі сям і Раманавых, 
дзень утварэньня Ізраіля або 
Дацкага каралеўства. Тое 
ж самае і з 7-м кастрычніка, 
днём брэжнеўскай канстыту- 
цыі, ці 7-м лістапада. У ад- 
рыўным календары «Наш 
Край» на сёлета ёсьць ляка- 
нічны запіс: «7-га лістапада 
1917 г. у Расеі адбыўся 
кастрычніцкі пярэварот». І 
ўсё. Сапраўды беларуская 
ацэнка падзеі. Бальшавікі ня 
бачылі ані Беларусі, ані 
беларусаў, ані беларускай 
мовы... Але адзначаць угод- 
кі? Калі ласка. Нехта сьвят- 
куе дні нараджэньня Сталіна, 
Леніна, Пілсудзкага, Кагано- 
віча, Патрыеа Лумумбы. Ка- 
лі ласка. Калі гэта ціха, 
спакойна, цывілізавана. 

Здаецца, простыя грама- 
дзяне ў нас у Горадні менаві- 
та гэтак і адзначылі мінулыя 
ўгодкі пярэвароту. Звычка 
ёсьць звычка. Нагода пад 
бутэлечку -- заўсёды справа 
прыемная. Піць без прычыны 
кепска. У навакольных кра- 
мах была недарагая вараная 
каўбаса трох гатункаў па 
60---65 рублёў. Увечары ад- 
некуль зь верхняга паверху 
гралі факстроты 30-х гадоў. 
Усё цывілізавана. Палякі, 
праўда, паказалі лічы абы- 


што.- Першую  чарадоўку 
фільма «Машыніст ніяк ня 
можа зрушыць паравоз». 


Пад дакумэнтальныя кадры 
ўручэньня Брэжневу спачат- 
ку зорачкі, а потым срэбнай 


е Мітынгі 


«ВЭТЭ РАН» 
У ПАШТО ВАЙ 
СКРЫНЦЫ 


шаблі пракруцілі песьню ўжо 
забытай Пугачовай «Усё мо- 
гуць каралі». Прымітыўна. 
Лёня, канешне, сьмешны: 
«А я думал, что украли». 
«Нашли, нашли, Леонид 
Ильйч!» Цікава таксама і 
тое, як яго правадзілі ў ва- 
гон. Разьвітаўся, чакае ў 
дзьвярох, а цягнік усё ня 
едзе... Сказалі, што  на- 
ступная чарадоўка будзе да 
70-х угодкаў. Дай Бог, каб 
нішто не перашкодзіла. 
Дарэчы будзе сказаць, 
мне напярэдадні гэтага сьвя- 
та падкінулі ў паштовую 
скрынку маскоўскую газэтку 
«Ветеран». Пад шыльдай 
здымак славэтнай Аўроры, 
на фоне якой зьняліся нейкія 
дзед з бабкай. У самым нізе 
газэты разгорнутая цытата 
зь Леніна пра тое, што 
«окончательная победа про- 
летариата неизбежна». А ча- 
му менавіта пралетарыята? 
Чым ён лепш за іншых? А як 
жа мозг нацыі -- інтэліген- 
цыя? «Гаўно»,-- як любіў 
казаць Уладзімір Ільліч?! Усе 
гэтыя цытаткі састарэлі, як 
якая алхімія або інквізіцыя... 
Газэтка, трэба сказаць, 
даволі адыёзная. Друкуе ма- 


тэрыялы накшталт «Ешце о 








СПАГНАЛІ ЗЛОСЬЦЬ, 


АДВЯЛІ 


Завітаў я 7-га лістапада 
на гарадзенскі рэвалюцыйны 
мітынг. Адны ганілі БНФ, 
іншыя песьцілі прысутных 
успамінамі аб заваёвах каст- 
рычніка. Радаваліся таму, як 
разкулачвалі сялян, засноў- 
валі калгасы. Зноў ганілі 
«перевёртышей» р) Ельцына, 
Шушкевіча і Краўчука, якія 
зьнішчылі іхні адзіны і недзя- 
лімы... Паслухаўшы арата- 
раў хвілін дваццаць, народ 
паціху пачаў разыходзіцца. 

Мне ўдалося таксама пас- 
лухаць размому двух ужо 
немаладых мужчын. Першы 
казаў сябру: «Бачыш, кры- 
чаць, відаць, шкада ім стра- 
чанай улады». Другі зазна- 
чыў : «Бо ёсьць аб чым 
крычаць, колькі прывілеяў 





тут да 


ДУШУ... 


згублена, спэцпайкоў, спэц- 
паліклінік, спэцсанаторы- 
яў»... Накрычаўшыся ўволю, 
вэтэраны паспакайнелі. Але 
мікрафону дапаў 
наступны, яшчэ большы “«дзі- 
вак» -- вэтэран. Ён апантана 
заклікаў цераз галасаваньне 
вынесьці прысуд БНФ. 
Відаць, вэтэраны дагэтуль 


думаюць, што іхняя арганіза- 


цыя не грамадзкая, а кі- 
руючая і нават судовая. Зь 
цяжкасьцю вядучы ўтайма- 
ваў разхваляваных пэнсіянэ- 
раў, якія гатовы былі ўжо 
кінуцца ў бой. А ўвогуле мой 
знаёмы, які назіраў за ўсім, 
зазначыў: старым захацела- 
ся гульні, і яны яе стварылі. 

Г. АСТРОЎСКІ. 
Здымак з фотаархіва. 


горбачёвцине» або «Хрен 
реформ царской редьки не 
слаце». Узяўся я пачытаць 
нататку «Отечество, которого 
нет?..»: «Наша великая Роди- 
на с древнейших времен была 
надежным гарантом сохране- 
ния планеты Земля (спрыт- 
на!? -- Р. М.). В годы мон- 
гольского нашествия Россия, 
приняв на себя главный удар 
Золотой орды, не позволила 
оккупировать Запад. В годы 
завоеваний Наполеона, слыв- 
шего непобедимым, Россия 
остановила французские пол- 
чица и не дала гюкорить 
Восток...» Спачатку Захад не 
дала скарыць, потым Усход... 
Што ні фраза, то і неда- 
рэчнасьць. р) Выкарыстаньне 
сучаснай газэтнай лексікі для 
апісаньня падзей мінуўшчы- 
ны і г. д. Але самае непаразу- 
меньне ў тым, што аўтар 
плача па СССР-ы, а піша пра, 
Расею. Ды ні халеры ёй ня 
зробіцца: стаіць, як і стаяла. 

Аднак пры чым тут 
мы? Мы толькі зараз набылі 


сваю Радзіму, мы толькі 
цяпер можам уздыхнуць 
вальней і ўжо амаль не 


адчуваць сябе дома чорнымі 
мурынамі! Усё гэта іхні ра- 
сейскі,  вялікадзяржаўніцкі 
падыход да справы, як шыла 
зь мяшка вылязае. Дэмагогія 
суцэльная. Зрэшты, не такія 
ўжо яны закарэлыя, розьніцу” 
ведаюць. Амаль" уся”тазэта 
пра тое, што ў Расеі кепска 
і толькі ў гутарцы з вэтэ- 
ранскім старшынём зь Бела- 
русі высьвятляецца, што ў 
нас пэнсіянерам жывецца 
значна лепей. Дык, значыц- 
ца, не СССР трэба адна- 
ўляць, а ўключыць Расею 
ў межы Беларусі. Жарт, 
вядома. 

Сітуацыя бязглуздая. На- 
шыя пэнсіянеры змагаюцца 
за тое, каб далучыцца да 
Расеі і жыць яшчэ горш. 
А яны ў сваю чаргу робяць, 
як у той показцы, гэрой якой 


жадае заможнаму суседу 
ўласнай галечы. Зай- 
здрасьць, памножаная на. 


нац. характар? Ці звычайная. 
люмпэнская псіхалёгія? Чу- 
жая душа -- пацёмкі... Сьвя- 
та скончылася, наперадзе 
наступнае -- дзень сталінс-: 
кай канстытуцыі. 

Р. МЕНДЖЫБОЎСКІ. 

Прызнацца, гэты матэры- 
ял, як ніводзін іншы, доўга 
не пісаўся. Увесь час мучыла 
нейкая крыўда, роздумы пад 
час бязсонлівых начэй. Апо- 
шнія ўражаньні ад сустрэтага 
выклікалі нейкія дзіўныя суп- 
рацьлеглыя пачуцьці. З адна- 
го боку немагчыма жыць 
далей у такім грамадзтве... 
І раптам побач апынуліся 
людзі, якіх інакш, як сьвяты- 
мі, называць нельга. 

Некалі, яшчэ зусім мало- 
му хлопчыку, мама распавя- 
дала мне, як доўга я хварэў 
пасьля нараджэньня. Надзеі былі 
слабыя, але ўсё ж выжыў, 
дагледзялі дактары і мама. 
Толькі хутка мая мама памерла. 
Яна нарадзіла мяне амаль у со- 
рак гадоў, а за плячыма ў яе быў 
канцлягер пад час вайны, потым 
сталінскія лягеры за тое, што 
знаходзілася у нямецкім па- 
лоне. Можа, каб не радзіла 
мяне, пажыла 6 болей... 

Тады я на ўсё жыцьцё 
запомніў, як шкадавалі мяне 
суседзкія жанчыны і казалі, 
што зараз я сірата. А праз 
гады давялося спазнаць сіро- 
чы хлеб і на ўсё жыцьцё 
зразумець, што маму ніхто, 
нішто, нічым і ніколі не 
заменіць і тым болей наша 
дзяржава, якая бярэ на сябе 
такую непасільную ёй ношу. 

У адным зь ціхіх куточкаў 
нашага прыгожага горада, 
амаль у лесе, месьціцца 
дзіцячы прытулак. На выгляд 
непрыкметны будынак пась- 
ляваеннай забудовы, абшар- 
паны, шэры. Ды і як магло 
быць інакш, калі ўсе мінулыя 
гады ў гэтай краіне будавалі 
не прыгожае жыльлё для 
людзей, а абкамы ці ракеты. 
А тут, амаль у лесе, самыя 
маленькія, да трох годзікаў, 
каго заставілі мамы пасьля 
таго, як нарадзілі. Ад іх 
адмовіліся з розных нагод. 
Шмат хто з гэтых дзетак ад 
нараджэньня маюць розныя 
паталёгіі, якія ў нашай краіне 





б Кнігарня 
ФАКСІМІЛЕ 
ВАЦЛАВА 
ЛАСТОЎСКАГА 


У выдавецтве «Універсі- 
тэцкае» выйшла з друку кніж- 
ка факсімільнага тыпу -- «Ка- 
роткая гісторыя Беларусі» 
Власта. Тыраж яе 30 800 паа- 
собнікаў, каштуе --21 рубель. 
Як вядома, пад псэўданімам 
Власт выступаў Вацлаў Лас- 
тоўскі -- гісторык, пісьмень- 
нік, мовазнаўца, публіцыст, 
старшыня рады БНР, а пазь- 
ней акадэмік АН Беларусі. 
Арыштаваны ў Менску ў 
1930 г. расстраляны ў 
1938. Рэабілітаваны савецкі- 
мі ўладамі толькі ў 1988 годзе. 

Ня дзіва, што гэты вялікі 
беларус нават пасьля сьмерці 
выклікаў у ворагаў нянавісьць. 
Бээсэсэраўскія ўлады ўвесь 
час замоўчвалі ягонае імя 
й спадчыну. Справядлівасьць 
вярнулася. Кніжка Власта 
ўпершыню была выдадзена 
ў 1910 годзе ў Вільне і да 
апошняга часу захоўвалася 
ў савецкіх спэцхранах. Яе 
значэньне ў тым, што ўпершы- 
ню ацэнкі і высновы нашай 
мінуўшчыны былі зроблены 
беларускім дасьледчыкам і з 
беларускага пункту гледжань- 
ня. Як напісаў ён сам у пра- 
дмове: «Гісторыя -- гэта фун- 
дамэнт, на каторым будуецца 
жыцьцё народу. І нам, каб 
адбудаваць сваё жыцьцё, трэ- 
ба пачаць з фундамэнту, каб 
будынак быў моцны. А фунда- 
мэнт у нас важны, гісторыя 
наша багата: «жатва многа, 
а делатель мало», як кажэ 
сьвятое пісаньне. Поле пустое, 
бо сыны бацькаўшчыны на- 
шай к чужым у наймісты 
пайшлі, чужыя гумны і засекі 
багацяць!» 

Пасьлямоўе да «Кароткай 
гісторыі Беларусі» напісаў 
прафэсар А. Грыцкевіч. 

С. АСТРАВЕЦ. 











Мама, я пакідаю 
гэту краіну. 
Пакідаю 
маю Радзіму 


не вылечваюцца. Часьцей за 
ўсё гэтыя хваробы на сум- 
леньні тых, хто іх нарадзіў, 
а потым пакінуў у гэтым 
шэрым доме. Недзе і зараз 
яны жывуць сваім жыцьцём, 
аб нечым клапоцяцца, маг- 
чыма, недзе працуюць, гу- 
ляюць па горадзе, мабыць 
маюць сяброў і блізкіх. 

Я трапіў сюды ўпершыню. 
Было яшчэ сонечнае надво- 
р е, праўда, дзьмуў сцюдзё- 
ны вецер. Лісьце жоўкла і апада- 
ла з дрэў, на дварэ стаяла 
прыгожая, трошкі сумная во- 
сень. Я прыйшоў сюды не адзін. 
Выпадкова даведаўся, што ў наш 
горад прыехалі грамадзяне Злу- 
чаных Штатаў Амэрыкі, каб 
усынавіць гэтых хворых дзе- 
так, адвесьці іх у далёкую 
краіну і там паправіць іх здаро- 
ўе. , . 
Мае" падарожнікі хвалю- 


юцца, хоць ня першы раз 


ужо наведваюць гэты прыту- 
лак. Кожны зь іх ужо добра 
ведае, каго канкрэтна ён 
будзе браць. Але дазнаўшы- 
ся, што я журналіст, вельмі 
турбуюцца, што магу ім 
нашкодзіць і яны ні з чым 
ад "едуць дахаты. Мяне так- 
сама гэта вельмі хвалюе, 
асабліва калі бачу, як нясуць 
яны дзеткам цацкі і адзень- 
не, як забаўляюцца зь імі 
і нешта ўвесь час гавораць на 
сваёй незразумелай ангель- 







е Цытаты 


ПАДВОЙНАЕ 
ГРАМАДЗЯНСТВА? 
МАЛАРЭАЛЬНАЯ 
СПРАВА 


Газэта «Глос з-над Немна» 
зьмясьціла гутарку з паслом 
польскага Сойму Т. Бенем, віцэ- 
кіраўніком камісіі па сувязях 
з палякамі за мяжой. На пытань- 
не аб магчымасьці ўвядзеньня 
падвойнага грамадзянства для 
палякаў з-за мяжы, ён адказаў 
у прыватнасьці наступнае: 

«Вяртаньне грамадзянства 
мае безумоўна вялікае значэнь- 
не, збольшага эмацыянальнае. 


З прагматычнага пункту гледзі- 


шча гэта мела б аднак вялізныя 
арганізацыйныя складанасьці, бо 
грамадзянства дае ня толькі 
правы, але і абавязкі: вайсковай 
службы, сплаты падаткаў, пры- 
чым у коштах гэтай дзяржавы. 
Гэта датычыць урэгуляваньня 
паміж дзвюма краінамі вялікай 
колькасьцю складаных прабле- 
маў, якія датычаць такіх правоў 
і абавязкаў. 

У падобных умовах, на маю 
думку, больш рэальна гаварыць 
аб увядзеньні чагось накшталт 
грамадзянскай карты, якая б 
сьведчыла аб сувязях той ці 
іншай асобы з Польшчай. Яна 
б давала людзям, якія ў выніку 
трагічнага лёсу былі адцятыя ад 
Бацькаўшчыны, права безвізава- 


“га прыезду ў Польшчу і тракта- 


ваньня іх на яе тэрыторыі як 
польскіх грамадзянаў». 
М. М. 





скай мове. 

Тоўстая няня незадаволе- 
на бурчыць, што госьці пры- 
ходзяць калі ім хочацца, ня 
думаюць, што дзеткам трэба 
спаць, ды і прыносяць адны 
толькі цацкі замест цукерак 
і печыва. Я стаю, амаль 
страціўшы мову, бачу, што 
ў аднаго хлопчыка, Алёшы, 
ня так, як належыць, расьце 
ручка, унутар правалены гру- 
дзі. А побач шчасьлівая да 
сьлёз амэрыканка ня можа 
дачакацца, калі забярэ яго 
з сабою, песьціць і цалуе 
малога. У Алёшы вельмі 
дзіўныя вочкі, у іх шмат 
перажытага, яны такія да- 
рослыя, але хлопчык нічога 
ня можа сказаць. Раптам 
цягнецца да мяне і я бяру 
яго на рукі. Нарэшце ён 
усьміхаецца, а побач ра- 
дасная амэрыканка, яна зада- 
волена, што ён сьмяецца. 

Да нас падыходзіць яшчэ 
адна жанчына, паказвае за- 
бруджаную чырвонымі кроп- 
лямі пялюшку. Я тлумачу ёй 
па-нямецку, што гэта ня 
кроў, а чарнілы ад штэмпэля, 
якім у прытулку пазначаюць 
бялізну. 

Доўга я зь імі не прабыў. 
Сяджу на вуліцы і думаю: 
хоць бы ім сапраўды не 
перашкодзілі забраць гэтых 
дзетак, хай бы вярнулі ім там 
здароўе. 

, нашым горадзе людзі, 
якія выказваюць жаданьне усы- 
навіць дзяцей з прытулка, па- 
вінны чакаць у чарзе ня меней, 
як шэсьць гадоў. Звычайна гэта 
заможныя сем І, якія ня маюць 
сваіх дзетак, але ніхто зь іх не 


пагаджаецца браць з паталё- 
гіямі, усе чакаюць на здаро- 
вых. Праўда, пазьней я даве- 


БЕЛАРУСКАЯ 
КАЗАНЬ 


Ужо на працягу паўтара 
месяцаў у Гарадзенскай Ма- 
лой базыліцы -- фарным касьцё- 
ле беларускія каталікі штонядзе-; 
лі маюць сьвята: сьвятая імша 
й сьпевы гучаць у роднай мове. 
Не зважаючы, што яна адбы- 
ваецца адразу пасьля польскай, 
вернікаў зазвычай бывае няма- 
ла. У апошняй бралі ўдзел сэмі- 
нарыстыя, прыйшлі дзеці, якім 
лягчэй падрыхтавацца да перша- 
га прычасьця на беларускай 


“мове, а не на польскай. Ходзяць 


на імшу і моладзь, і людзі 
сталыя, цётачкі і бабулькі. І ўсім 
ім падабаецца ў касьцёле -- 
самым вялікія на Беларусі, 
у якім яны не адчуваюць сябе 
купкай дзівакоў. А ўсё таму, 
што зьвяртаецца да вернікаў 
па-беларуску ксёндз-пралат Ю. 
Трубовіч, безумоўны для іх 
аўтарытэт, чалавек, якому яны 
давяраюць, да якога прыходзяць 
спавядацца. Такім чынам, бела- 
рускай імшы ніхто ня дзівіцца, бо 
яна стала нармальнай зьявай, як 
і беларускае выкладаньне ў га- 
радзкіх школах або аб 'явы на 


беларускай мове ў гарадзенскіх . 


тралейбусах. 
С. АСТРАВЕЦ. 





даюся, што ёсьць у Горадні 
адна ні на кога не падобная 
жанчына, якая выявіла жаданьне 
узяць на выхаваньне хлопчыка, 
які нарадзіўся бяз ручак. 
Зараз, калі я пішу гэтыя 
радкі, адзінаццаць нашых 
маленькіх гарадзенцаў недзе 
ўжо далёка за акіянам. Нехта 
ў Каліфорніі, хтосьці ў Ню- 
Джэрсі, Мінэсоце і іншых 
штатах. Як ім там? Думаю, 
добра. У іх па-сапраўднаму 
зьявіўся шанц у жыцьці. Там 
у іх будуць новыя імёны 
і прозьвішчы, да чатырнацца- 
ці гадоў яны будуць мець 
грамадзянства Рэспублікі Бе- 
ларусь, а пазьней змогуць 
выбіраць сабе Радзіму. Дарэ- 
чы, ад іх ня будуць хаваць 
таго, што яны зь Беларусі, 
з Горадні. Акрамя таго, 
ў свой прытулак, што зна- 
ходзіцца на краю леса, бу- 
дуць дасылаць лісты і здым- 
кі. Новыя бацькі нават абяца- 
лі прывозіць іх на Радзіму, 


каб дзеткі маглі бачыць, дзе 


яны нарадзіліся і зрабілі 
першыя крокі. 

Эх, Беларусь, Беларусь, 
чаго толькі ня бачыў твой 
лёс... Колькі ж на тваёй зямлі 
было сірот. 

Я сяджу ў аўтобусе і ўзгад- 
ваю аповяд аднаго знаёмага, які 
некалькі гадоў працаваў у афры- 
канскіх краінах. Ён распавядаў 
мне выпадак, калі сям 'я швэдз- 
кіх дыпляматаў усынавіла двух 
чорных хлопчыкаў, таксама ад 
нараджэньня моцна хворых. Та- 
ды я ня вельмі гэта сабе ўяўляў, 
гэта здавалася мне проста аповя- 
дам. 

У аўтобус зьбіраюцца 
амэрыканцы, і я адчуваю на 
сабе іх позірк, разумею, што 
трэба ім нешта казаць. Яшчэ 
раз па-нямецку тлумачу, што 
пакуль яны не ад "едуць зь 
дзецьмі з Горадні, нічога 
пісаць ня буду. Аднак адчу- 
ваю, што іх я не пераканаў, 
праўда, размова на шчасьце 
завязваецца аб іншым. Ім 
спадабаўся наш горад, а пра 
Беларусь яны нічога ня чулі, 
ведаюць, што быў толькі 
Савецкі Саюз. 

Я развітваюся зь імі, а яны 
кажуць, што празь некалькі 
дзён ад "едуць. Праўда, 
яшчэ і праз два тыдні вы- 
падкова сустракаў іх у го- 
радзе, болей мы аднак не 
размаўлялі... 

У маленькім габінэце за- 
гадчыцы дзіцячага прытулку 
цёпла і ўтульна. Мы вядзём 
гаворку аб нашых дзецях. 
У жанчыны сьлязяцца вочы, 
але яна ўсё ж рада за гэтых 
дзетак, бо будучыня іх у нас 
так і магла б застацца на ўсё 
жыцьцё пакалечанай. Дарэ- 
чы, з падобным вопытам яна 
знаёмілася ў калегаў з су- 
седняй Польшчы і ад іх 
таксама ня чула ніякіх нара- 
каньняў. Вельмі верыць у 
тое, што яе выхаванцы пап- 
равяць сваё здароўе ў далё- 
кай краіне і ўдзячна, што 
ў сьвеце ёсьць людзі, якія 
так любяць дзяцей. 

Неяк на працы адна мая 
каляжанка апавядала, што 
павезла ўвечары сваё дзіця 
да доктара, узяўшы зараней 
талён. Гірычым ехала праз 
увесь горад тралейбусам, на 
вуліцы падаў дождж, а калі 
прыйшла ў прызначаны час, 
выявілася, што доктар дзе- 
сяць хвілін як адыйшоў, не 
захацеў болей чакаць. Так 
і вярталася з хворай дзяў- 
чынкай праз увесь горад пад 
сцюдзёным дажджом. 

Шмат нам за семдзесят 
гадоў гаварылі пра дармовую 
мэдыцыну, пра жыцьцё на Мар- 
се, толькі вось выявілася, што 
пра чалавека ў гэтай кра:не ніхто 
і ніколі ня думаў. Чалавек 
заўсёды заставаўся для сістэмы 
нечым абстрактным. Вучылі: калі 
бедныя -- значыцца добрыя, а 
багатыя --- дрэнныя. Аднак гісто- 
рыя ня церпіць падману, ад каго 
6 ён не зыходзіў і ўсё ўрэшце 
ў гэтым сьвеце займае належнае 
месца. 

Колькі часу мінула, як 
я бачыў маленькага Алёшу. 
Зараз ён магчыма ўжо не 
Алёша, а можа Джон. Толькі 
вельмі хацелася б, каб ручка 
ў яго расла, як ва ўсіх 
людзей і выпрасталіся гру- 
дзі. А ўсё астатняе ён 
знойдзе ў гэтым жыцьці сам. 

М. МІКАЛАЙЧЫК. 


ПОЛЬСКІЯ 
НАВІНЫ 


е Кракаўская 
вайсковая 


акруга 

У Польскім Войску адбы- 
ваецца рэарганізацыя. З часткі 
некалі другараднай Варшаўскай 
вайсковай акругі створана но- 
вая -- Кракаўская. Акруга ахоп- 
лівае абшар з 25 ваяводзтваў. 
У яе складзе 28 тысячаў жаўне- 
раў, некалькі сотняў танкаў, шмат 
вэрталётаў. Новая акруга створа- 
на дзеля абароны ранейшых 
тылоў -- усходняй часткі краіны. 
Апроч дзвюх вышэйназваных у 
Рэспубліцы Польшчы існуюць 
яшчэ дзьве вайсковыя акругі -- 
Шлёнская і Прыморская. 


е Кантрабандныя 
цыгарэты “ 


Польская дзяржава вельмі 
церпіць ад кантрабанднага ўвозу: 
ў краіну тытунёвых вырабаў. 
Гэтыя страты сёньня ацэньваюц- 
ца ажно ў 1-2 більёны злотых. 
Дзіва што, калі ўвесь прыбытак 
прапляе паўз дзяржаўную кішэ- 
ню, а між тым адзін пачак 
«Данхіла» каштуе 18 тысячаў 
злотых. Каб справіць становішча, 
палякі ўвялі гэтак званы акцызны 
падатак на продаж цыгарэтаў, 


- 


бэнзіну й сьпірытусу. 
е Жаўнеры 
ўдачы 
У Кракаўскім судзе разгля- 
даецца справа, двух маладзёнаў- 
кракавякаў, якія займаліся най- 
мам ахвотных паваяваць у Харва- 
тыі. Абодвум ім пагражае ту- 
рэмнае зьняволеньне ў 10 гадоў. 
Тых жа, хто без згоды дзяржаў- 
ных уладаў пайшоў у замежныя 
наёмнікі, можа чакаць удвая 
меншы турэмны тэрмін. 


е «Чырвоная 
ртуць» 


Польскім спэцыяльным служ- 
бам давялося ўжо чатыры разы 
біць трывогу з нагоды спробаў 
правезьці праз Польшчу транзі- 
там з усходу на захад ядзерных 
галовак. Адна такая галоўка 
ацэньваецца ў І мільён даляраў. 
Чатыры таксама разы паступалі 
падобныя сігналы з былой сядзі- 
бы Савецкай Арміі ў Легніцы 
і тры сігналы з прыморскай 
поўначы. У некаторых з паве- 
дамленьняў фігуравала таямнічая 
назва «чырвоная ртуць», г. зн. ад- 
но з радыёактыўных рэчываў. 
Аднак дагэтуль не ўдалося вы- 
сьветліць, што ж канкрэтна назы- 
ваецца такой ртуцьцю. Палякі 
лічаць, што легенда аб рэчыве 
з падобнай назвай створана была 
КДБ і ГРУ СА. 

е Варшавякі 
езьдзяць 
ціха 

У Варшаве зарэгістравана 
550 тысячаў легкавых аўтамабі- 
ляў. Такім чынам І легкавік 
прыпадае на кожных 3 сталічныя 
жыхары. Паводле даўнейшых са- 
цыялістычных прагнозаў, гэты 
паказчык меў быць дасягнуты 
толькі ў 2010 годзе! Варшавякі, 
падобна, вельмі ўсьцешаны з гэта- 
га факту. Адна нязручнасьць: 
машын на вуліцах настолькі 
шмат, што даволі часта езьдзіць 
даводзіцца з хуткасьцю 20-30 кі- 
лямэтраў за гадзіну. 

е Спалілі 
сбцяе 
Эўропы 

Нядаўна ў Кракаве адбылося 
маніфэставаньне 150 маладзёнаў, 
якія належаць да «Польскей 
вспульноты неподлеглэй». Яны 
скандзіравалі:!: «Польшча -- для 
палякаў» Яўрэі і немцы-- 
прэч!». Потым на пляцы рынку 
яны спалілі сьцяг Эўропы. Палі- 


цыя ня ўмешвалася. 
Падрыхтаваў С. АСТРАВЕЦ. 























Міжнароднай арганізацый 
«Глабальная экалёгія» аб “яўлена 
аб рашэньні бязвыплатна ВвЫДЗЯ- 
ліць Беларусі і мільён даляраў 
для я абароны і. захаваньня экаля- 
"гічнай сістэмы Белавежскай пу; 
шчы. У мінулым годзе адпаведны 
дар быў прадастаўлены Польшчы 
для абароны Белавежскага на- 
цыянальнага парку. У выніку 
дапамогі будуць прадпрыняты 
мерапрыёмствы па захаваньню 
экасістэмы на 200 тысячах гэкта- 
ірах гэтага аднаго з найбольшых 
ілясоў у Эўронё, якому ў апошні 
ічас сур 'ёзна пагражае прамыс- 
ловае забруджваньне паветра і не- 
разумная экейлуатг дыя “зямлі, 

НАВІНЫ БЕРАСЬЦЕЙШЧЫ НЫ 


БАІ МЯСЦОВАГА 


З НАЧЭНЬНЯ 


Мала-памалу набірае хут- 
касьць непаразуменьне па- 
між вернікамі праваслаўнай 
царквы і інстытутам, мясцо- 
вай улады ў Горадні. Ігуменя 
Гаўрыіла самастойна пачала 
аднаўляць кляштар ў трады- 
цыях праваслаўя. Згодна 
яму, над архітэктурным ком- 
плексам вуніяцкага храма 
ўзьняліся праваслаўныя кры- 
жы, а над Сергіеўскай царк- 
вой пачалі ўзводзіцца рыш- 
тываньні для будовы званіцы. 
Але ініцыятыву прыпынілі 
дзеля захаваньня гісторыка- 
архітэктурнай спадчыны Го- 
радні. Вернікі ж на чале 
з Ігуменяй вырашылі не 
здавацца і працягваць працы, 
матывуючы свае захады не- 
абходнасьцю традыцый пра- 
васлаўя. 

Упраўленьне па рэстаўра- 
цыі і кансэрвацыі помнікаў 
архітэктуры пры гарвыканка- 
ме зацікаўлена ў тым, каб 
захаваць старажытныя будо- 
вы ў іх першасным выглядзе. 
Гэта, як разважае кіраўнік 
упраўленьня спадар А. Хам- 
ко, захавае стылі розных 
эпох, дапаможа лацьвей ра- 
забрацца з накірункамі гіста- 
рычнага разьвіцьця горада. 
Зьмены ж на карысьць тых ці 
іншых асоб, іх амбіцый, наня- 
суць вялізарную шкоду архі- 
тэктурнай спадчыне Горадні. 
Вернікі быццам бы й няшмат 
жадаюць зьнешніх зьменаў, 
на першы погляд самае 
простае: збудаваць купал на 
Сергіеўскай царкве, але яго 
там ніколі не існавала,-- 


зача 


Вялікую папулярнасьць у апо- 
шні час заваёўвае гандаль дамаві- 
снамі. Зь Беларусі і Украіны 
"прадпрыймальныя гандляры вя- 


'зуць свае грувасткія вырабы 
'ў Польшчу, дзе гэты тавар 
у вялікай цане. Адна труна 


“каштуе там на кірмашы каля двух 

мільёнаў злотых. Чысты прыбы- 
Так з адной труны складае 
: 30-35 тысяч рублёў. 


: аза 


І Панекаторых' зьвестках, у Ба- 
ранавічах павінна зьявіцца ўлас- 


працягвае Хамко. Каб збуда- 
ваць адпаведны купал, трэба 
шмат чаго зьмяніць ў праэк- 
це даху, умацаваць нясучыя 
перагародкі, на якіх пля- 


нуецца ўзьвядзеньне купала... 


Затым патрэбны высокаква- 
ліфікаваныя праэктанты, якія 
з улікам тагачасных трады- 
цый маглі б выканаць чар- 
цёж. Узьвесьці ўсё гэта 
з улікам гістарычных трады- 
цый вельмі складана. 

Так разважае начальнік 
упраўленьня пры гарвыкан- 
каме. Што ж думае у гэтым 
выпадку другі бок? Матушка 
Гаўрыіла, усчуўшы аб мэце 
візіту, тлумачыць свае заха- 
ды як рэч натуральную. Па- 
першае, гэтае месца для 
кляштара абрала сьвятая Ба- 
гародзіца, і калі яна выбрала, 
то мы, яе дзеці, павінны 
толькі выконваць запаветы. 

-- Але ж у свой час 
пабудова належыла вунія- 
там? 

-- Я нічога ня маю суп- 
раць вуніяцкай веры, усе 
накірункі веры ў Бога --- ад 
яго Ўсявышняга, яму на 
страшным судзе лічыць, хто 
годны, а хто вінаваты. Скажу 
за сваю праваслаўную веру, 
ёй хутка дзьве тысячы год, 
яна паўстала значна раней 
каталіцызму, лютэранства, 
вуніяцтва. На Беларусі гэта 
самая старажытная вера, ёй 
ужо 1000 год. Я ня лічу верай 
паганскія вераваньні ў гісто- 
рыі беларускай дзяржавы. 
Хоць і гэта ігнараваць нельга. 
І ўсё-такі паважаючы гісто- 
рыю, мы ня можам адмо- 
віцца ад сваіх вытокаў. Суп- 
раць нас паўсталі ўлады, але 
ніхто ня спытаў, з чаго мы 
хочам пачаць. Найперш жа- 
даем аднавіць унутраны інтэ- 
р ер храма. Каб вернік 
адчуваў, куды ён завітаў. 
Што датычыць званіцы, зь 
цягам часу будзем будаваць 
і яе, зараз няма сродкаў, 
майстроў, але без званіцы 
храм ня будзе выконваць 


ыч 


(нае ВНУ. Ініцыятыва яго ад- 
'крыцьця зыходзіць ад архіепіска- 
па Казіміра Сьвёнтака-апосталь- 
скага адміністратара каталікоў 
Беларусі. Вывучэньне багаслоўя 
будзе ў навучальнай установе 
адным з асноўных. 


заа 


Берасьцейскі гарвыканкам 
прад "явіў новыя патрабаваньні 
"Да камэрсантаў і бізнэсмэнаў. 


Цяпер зфчліцэнзію на права гандлю ' 


эсыпртным. патрэбна заплаціць 
зу гарадзкую казну 100 тысяч 





сваю місію. 

-- Гэта парушыць архі- 
тэктуру? 

-- Яно так, але нам не 
прапаноўваюць іншых вары- 
янтаў. 

-- Напрыклад? 

-- Напрыклад, месца для 


РЭДАКЦЫЙНЫ КАМЭНТАР. 





будовы новага храма. Калі 
так будзей надалей, то сваё 
пытаньне мы вырашым на 

болей высокім узроўні... 
Вось такая незвычайная 
гісторыя ўзьнікла паміж ула- 
дамі і праваслаўнай царквой 

у Горадні. 
Г. ЛІСТАПАД. 


Мы палічылі магчы- 


мым зьмясьціць гэты матэрыял дзеля паказу пазіцыі 
мясцовага царкоўнага кіраўніцтва ў канфлікце вакол 


Базыльянскага 


кляштара, 
гледжаньня ў гэтым пытаньні. 


маем іншы пункт 


Недарэчна выглядае 


хоць 


сцьверджаньне нібы аб тым, што праваслаўе -- першасная 
хрысьціянская рэлігія, адрозна ад каталіцтва, зь якім гэтыя 
дзьве веры складалі, як вядома, адзіную плыню да раскола 
царквы. У старажытнай Горадні існавала багата прыгежых: 


будынкі, якія сёньня стаяць на іх месцы, трэба руйнаваць 
або ператвараць у цэрквы. Гэта ж датычыць і кляштара, які 
ад сваёй пабудовы быў менавіта вуніяцкім. Па-варварску 
выглядалі калісьці царкоўныя купалы на гатычным касьцёле 
Вітаўта, таму нельга перарабляць і вуніяцкую царкву. Іншая 
справа пабудаваць новую праваслаўную царкву ў новым 

месцы. Гэтым самым адразу быў бы вырашаны канфлікт. 
Аднак гэта больш падобна да адгаворкі. Куды як прасьцей 
заняць прыгожы вуніяцкі кляштар, выдатна адрэстаўраваны, 








рублёў, за тытунёвыя вырабы -- 
30 тысяч. Калі яшчэ месяц назад 
у горадзе 130 камэрцыйных кра- 
маў гандлявалі алкагольнымі і ты- 
тунёвымі вырабамі, то на сёнь- 
няшні дзень усяго 29 прадаюць 
'сыпіртное 1 30 --- цыгарэты. Астат- 
ніх стрымлівае не сума ў 100 ці 
30 тысяч, а немагчымасьць ганд- 
ляваць айчыннай прадукцыяй. 
Выручка ад выдачы ліцэнзій 
склала 4.100 тысяч рублёў. Гэтыя 
грошы пералічаны на пазабюджэ- 


“тны рахунак гарвыканкама і пой- 


дуць на выкананьне сацыяльнай 


Фота Б. МЕШЧАРАКОВА. 

тым больш начальства абедзьвюма рукамі «за»... 


4 Ка а, 
а А» “ з 





праграмы. У прыватнасьці, 40 
працэнтаў выручаных грошай бу- 
дзе выплачана незаможным і са- 
цыяльна не абароненым жыха- 
рам. 


П. ЖЭБРАК, 

кар. «Пагоні» па матэрыялах 

газэт «Брестский курьер» І «Ве- 
черний Брест». 





СРОДКІ масавай інфармацыі 
рэспублікі, дый не толькі, з зай- 
здросным пастаянствам вярта- 
юцца да падзей больш чым 
50-цігадовай даўніны. Асаблівую 
ўвагу прыцягваюць дасьледа- 
ваньні і сьведчаньні аб дэпатра- 
цыі насельніцтва. Рэгіён Заход- 
няй: Беларусі, і Гродзеншчы- 
на ў прыватнасьці, не стаў выклю- 
чэньнем у ланцугу злачынётваў 
сталінскіх апрычнікаў. Аб гэтым 
гавораць факты. 

Так, летась часопіс «Поли- 
тический собеседник» асьця- 
рожна прывёў лічбу: з вызва- 
леных земляў заходняй част- 
кі Беларусі было «адселена» 
25 тысяч асаднікаў, іншых пра- 
дстаўнікоў адміністрацыі дава- 
еннай буржуазнай Польшчы. 
Вось некалькі штрышкоў. Не 
адкаснулася дэпартацыя, напры- 
клад, і Ваўкавышчыны. Тут 
зьдзейсьнілі сапраўдную апэра- 
цыю па высяленьні тых жа 
асаднікаў. Пра гэта адкрыта 
заявілі кіраўнікі раёна 15 краса- 
віка 1940 года, калі праводзілася 
першая партыйная канфэрэнцыя. 

Адзначалася, што вялікую 
работу ў патрэбным накірунку 
правялі партарганізацыі. Улік 
асоб, што падлягалі выдалень- 
ню, праводзіўся з захаваньнем 
поўнай кансьпірацыі. І як вы- 
нік -- адсутнасьць эксцэсаў, уцё- 
каў. Сяляне-актывісты таксама 
бралі чынны ўдзел у апэрацыі, 
прадуманай па-вайсковаму да- 
кладна і ўсебакова. Аднак пасьля 
“высяленьня асаднікаў і лесьнікоў 
колькасьцю да 250 гаспадарак, 
іншыя сем 'і, гавораць архіўныя 


“Ліхачоў 


«ЗАГАД Ме 1 -- ПАЗБАВІЦЬ ВОЛІ...» 


ўліку. 

Між іншым, узгадваецца, што 
дрэнна захоўвалася маёмасьць 
ужо ад "'ехаўшых рэпрэсаваных 
«паліцыянтаў, белагвардзейцаў, 
афіцэраў, правакатараў». І вынік 
праведзенай работы -- такім чы- 
нам зьяліквідаваны кантррэвалю- 
цыйныя, паўстанцкія і дывэрсій- 
ныя гнёзды. Маўляў, у Ваўка- 
выску былі шырока разгорнуты 


сеткі паліцэйскай агэнтуры і ва-. 


енна-фашыстоўскіх арганізацыяў 
накшталт «Саюза рэзэрвістаў», 
«Саюза асаднікаў», «Стральца», 
«Млодай весі», філіі «Міжсаюз- 
нага камітэта па барацьбе з ка- 
мунізмам». Апошні быў най- 
больш шкодны, бо нібыта пра: 
водзіў вялікую контррэвалюцый- 
ную дзейнасьць і меў свае 
нізавыя зьвеньні ў шэрагу насе- 
леных пунктаў... 

Пошук «ворагаў народа» неў- 
забаве разгарнуўся на ўсю моц. 
Мэтады і! прыёмы пасьпяхова 
перакладаліся на заходне-бела- 
рускую глебу з матухны-Расеі. 
Выкрыцьцё «непажаданых эле- 
мэнтаў» прымала масавы ха- 
рактар. У тым жа Ваўкавыску 
ў час правядзеньня агульнага 
ўезднага партыйнага схода яшчэ 
З студзеня 1940 года нехта 
зазначыў: многа га- 
ворым пра пільнасьць, а ва 
ўездным выканкаме сядзіць Ма- 
тысік -- член белапольскага ру- 
ху ППС. Тагачасны пракурор 
раёна Ціт Фёдаравіч Жаркевіч 
дадаў: многа ў школах працуе 


“ захавалі і 


Ёсьць матэрыялы, дзе сяяяне 
чатырох вёсак падпісаліся пад 
лістом за вызваленьне памешчы- 
ка. 

Кропку Ў гэтай гутарцы ста- 
віць начальнік уезднага аддзеяа 
НКУС Грыднёў. Па-армейску 
проста ён давёў да прысутных: 
«Панамарэнка даваў інструкцыю 
кожнаму з нас. Задача нумар 
адзін-- пазбавіць волі паноў 
і паліцэйскіх, і мы гэта зрабіяі». 

«Паляваньне за ведзьмамі» 
вялося па ўсяму фронту, і не 
толькі супраць жыхарства поль- 
скай нацыянальнасьці. Архівы 
такое сьведчаньне. 
У Ваўкавыску ў маі 1940 года быў 
выключаны з партыі Рыгор Міка- 
норавіч Шацкіх, рускі, вахцёр 
пры аддзеле НКУС. Нібыта мно- 
га піў гарэлкі, пасварыўся ў пры- 
сутнасьці пабочных з калегам па 
рабоце Часоўскіх, прычым з 
прымяненьнем штатнай зброі. 
Меў сувязь з варожымі эле- 
ментамі, высланымі за межы 
Беларусі. Шацкіх садзейнічаў ім, 
папярэджваў аб датах высылкі, 
дапамагаў хавацца. Тыя, хто 
ўцёк, былі злоўлены. І сёньня 


Шацкіх, маўляў, атрымлівае 
пісьмы ад сям 'і высланага палі- 
цэйскага. 


Шкада, што мы не ведаем 
пра далейшы лёс Рыгора Шацкіх. 
Але яго будучыня, бачна па ўсім, 
была незайздроснай. Як і доля 
дачкі дэпартаванага паліцэйска- 
га, якая вяла перапіску з чалаве- 
кам, які запаў ёй у сэрца. 


дакумэнты, 


здолелі ўхіліцца ад 


жонак афіцэраў і 


асаднікаў. 


ГРОДЗЕНСКІ навуковец І. І. 


Коўкель у сваім дасьледваньні 
«Аб дэпартацыі насельніцтва 
з Заходняй Беларусі», у 1939-- 
1944 гадах лічыць, што ўсяго 
з тэрыторый Заходняй Беларусі, 
Заходняй Украіны і Літвы дэ- 
партавана ўглыб СССР 1.114.000 
чалавек грамадзянскага насель- 
ніцтва, а таксама 336.000 уцека- 
чоў з тэрыторый, ужо на той час 
захопленых фашыстамі. Да ліку 
дэпартаваных вучоны адносіць 
і 230.000 польскіх жаўнераў 
і афіцэраў, узятых у палон. 

Апошняя лічба, на маю дум- 
ку, найбольш спрэчная. Напры- 
клад, газэта «Известия» ад 29 ве- 
расьня 1991 года сьведчыць: 
польскіх ваеннаслужачых, якія 
сталі палоньнікамі Чырвонай Ар- 
мі ў 1939 годзе, было 
130.242 чалавекі. 

Аднак, падаецца, колькасьць 
гэта зьменшана. ! каб перака- 
нацца, неабходна пагартаць пэ- 
рыядычны друк за верасень таго 
ж года, дзе штодня прыводзіліся 
пераможныя рэляцыі Гэнштаба 
Чырвонай Арміі. Толькі з 17 па 
21 верасьня было ўзята ў палон 
120.000 вайскоўцаў польскіх Узб- 
роеных Сія. Але зьвесткі друка- 

“валіся амаль да кастрычніка, 
таму, няцяжка наблізіцца да 
лічбы ---234.500 чалавек. Пры- 
чым, гэта без уліку кавалерыстаў 
пяці палкоў, захопленых у канцы 
верасьня. Аналіз зроблены 
мною паводле пёрадрукаў газэ- 
ты «Чырвоная зьмена». 

Так што гарадзенскі гісто- 
рык І. І. Коўкель мае больш 

рацыі, чым маскоўскія жур- 
налісты. Перадусім, ён удак- 
ладняе, што сярод 1.114.000 


дэпартаваных быяо --- 703 тыся- 
чы палякаў, 217 тысяч украінцаў, 
83 тысячы яўрэяў, 56 тысяч 
беларусаў, 35 тысяч «палешу- 
коў», 20 тысяч рускіх і летувісаў. 
У Сібір таксама былі адпраўлены 
198 тысяч яўрэяў і 138 тысяч 
палякаў, якія шукалі паратунку 
на савецкай тэрыторыі з па- 
чаткам гітлераўскай агрэсіі суп- 
раць Польшчы. 

Вядомая расійская дасле- 
дчыца В. С. Парсаданава мяркуе, 
што па палітычных матывах 
рэпрэсавана без суда і сьледст- 
ва, нават без абвінавачваньня 
каля 10 працэнтаў насельніцтва 
Заходняй Украіны і Заходняй 
Беларусі. З дакумэнтаў, выда- 
дзеных у Вашынгтоне, вынікае 
наступнае: з Беласточчыны, Го- 
радні, Ліды і Вільні дэпартавана 
300 тысяч чалавек, з Наваградка 
і Палесься --200 тысяч, Валы- 
ні-- 150 тысяч. Сюды ж за- 
межныя гісторыкі ўключаюць 
і 210 тысяч мужчын, прызваных 
у рады Чырвонай Арміі. 

Падлічыць колькасьць на- 
сельніцтва, сілком адарванага ад 
родных котлішчаў за . межы 
Гарадзеншчыны ў яе цяперашніх 
контурах, справа нялёгкая, і ча- 
кае свайго сумленнага дасьлед- 
чыка. Будзем спадзявацца, што 
з часам выслоўе «Нішто не забы- ' 
та, ніхто не забыты» пера- 
ўтворыцца замест зашмальцава- 
нага ідэялягічнага штампа ў рэа- 
лізаваную на практыцы сапраўд- 
насьць. 

В. ЗАДАЛЯ, 
дэпутат вабласнога Савета. 





У Горадні зьявіўся яшчэ адзін акадэмік. І стаў ім доктар 
медыцынскіх навук, вядомы на Беларусі і далёка за яе 
межамі навуковец Анатоль Іванавіч Яроцкі. 
«Пагоні» віншуе Анатоля Іванавіча з наданьнем яму званьня 
акадэміка акадэміі імя К. Э. Цыялкоўскага, жадае яму 
посьпехаў і яшчэ доўгай плённай працы. А чытачы нашай 
газэты маюць магчымасьць першымі прачытаць інтэрвью 
з Анатолем Іванавічам, які адказвае на пытаньні Сяргея 
Лаўніка ўжо ў якасьці акадэміка. «.......-...з.3затттатае 

Беларусь ня мае сваіх 
касьмічных кара 


Г 


Рэдакцыя 


-- Анатоль Іванавіч, абраньне 
акадэмікам было для Вас навіною ці 
Вы ўжо чакалі такога ходу падзей! 

-- На розных паседжаньнях у 
Маскве, у прыватнасьці на чытань- 
нях Цыялкоўскага, усім іх удзельні- 
кам было вядома, што ў гэтым 
годзе пройдуць выбары новых 
акадэмікаў. Каго абяруць -- гэта 
павінны былі вызначыць галасавань- 
ні, якія адбыліся 7 кастрычніка пад 
час паседжаньня прэзідыума акадэ- 
міі. І вось віцэ-прэзідэнт гэтай 
высокай навуковай установы акадэ- 
мік Касмалінскі даслаў мне тэлегра- 
му аб аднагалосным абраньні мяне 
акадэмікам. 

-. Акадэмія імя Цыялкоўска- 
га-- гэта навуковы цэнтр разьвіць- 
ця касманаўтыкі былога Савецкага 
Саюза, а зараз СНД. Скажыце, калі 
ласка, зь якімі накірункамі дзей- 
насьці зьвязана Вашая праца, над 
якім! праблемамі Вы працуеце! 

-- Ідзе інтэнсіўная распрацоўка 
праграмаў, будуюцца караблі, якія 
павінны будуць ляцець на Марс. Над 


гэтым самастойна працуюць наву- 


коўцы ЗША і спэцыялісты СНД. 
Ляцець прыйдзецца прыкладна 
3,5 года. У часе палёту касманаўты 
будуць трапляць у праменістыя 
вобласьці іншых галактык. Як па- 
вядзе сябе чалавек у тых умовах, 
ніхто зараз ня ведае, нягледзячы на 
вялікую інфармацыю, якою мы 
валодаем. Таму на прадстаўнікоў 
біялагічнай і медыцынскай навук 
ускладзены абавязак распрацаваць 
праграмы па процістаяньню чалаве- 
кам ўкачваньню (такую назву мае 
хвароба руху, якая ў касманаўтаў, 
нягледзячы на іх высокую падрых- 
таванасьць, усё роўна мае месца). 
Створана група навукоўцаў, куды 
ўваходжу і я, праца якой накіравана 
на стварэньне сістэм супраціўленьня 
шкодным і незвычайным фактарам 
касьмічнага палёту. Я, у прыватнась- 
ці, у мінулым годзе на чытаньнях 
Цыялкоўскага рабіў вялікую прамо- 
ву на тэму, якая тычылася кампа- 
нэнтаў, ствараючых такую біяла- 
гічную сістэму. Я выпрацаваў 
35 правілаў, якія касманаўт павінен 
выконваць штодзень. І гэтыя мае 
правілы ўжо сёньня далі яшчэ 
364 новых правілы, якія проста 
неабходны касманаўтам для таго, 


“каб абсалютна фэнаменальны па- 


лёт на Марс прайшоў пасьпяхова. 

-- А якія асноўныя накірункі 
працы фізіёлагаў, што працуюць 
з так бы мовіць будучымі! «марсія- 
намі»! 

-- Самым эфектыўным сродкам 
падрыхтоўкі ёсьць гарманічная, дэ- 
тальна арганізаваная фізічная пад- 
рыхтоўка, фізічная дасканаласьць. 


Але яна ужо мае сваю 
касьмічную навуку 


А гэта ў першую чаргу мае на ўвазе 
актыўнасьць Усіх груп мышцаў, таму 
што калі ў стане невясомасьці 
раптоўна выпадае актыўнасьць роз- 
ных функцыянальных сістэмаў, то 
чалавек слабне, памяньшаецца ра- 
зумовая і фізічная працаздоль- 
насьць. Зараз мы распрацавалі 
шэраг комплексаў так званага опты- 
мума мышачных нагрузак. Для таго, 
каб стварыць такі оптымум, трэба 
разьлічыць асабіста для кожнага 
чалавека рытм мышачных высілкаў, 
інтэнсыўнасьць мышачнай дзейнась- 
ці, яе характар. Для дасягненьня 
станоўчага выніку неабходна ад- 
зінства адаптацыі руху, цеплавой 
адаптацыі і праменнай. Як гэта 
зрабіць канкрэтна? Напрыклад, гу- 
ляць у вялікі тэніс, праводзіць 
трэніроўкі не ў цяньку раніцою ці 
ўвечары, а пад прамымі праменьня- 
мі сонца, у самы сьпякотны час. Гэта 
маленькі прыклад. Але калі чалавек” 
будзе сябе рыхтаваць да такіх 
незвычайных умоў жыцьця, то 
паступова выпрацуецца вельмі вы- 
сокая астоістасьць арганізму да тых 
65 інградыентаў, якія вылучылі 
нашыя дасьледчыкі. Асабіста я, як 
спэцыяліст у галіне касьмічнай 
фізіялёгіі, распрацоўваю канкрэт- 
ныя прапановы, якія тычацца працэ- 
су рухавой адаптацыі. Гэта вельмі 
значная частка рэжыму касманаўта. 
Калі ён ляціць у касьмічным караблі 
працяглы час, то на яго стан 
пачынае ўплываць невясомасьць. 

Слабне сардэчна-сасудзістая дзей- 
насьць, падае моц нервовых працэ- 
саў, чалавек робіцца менш ураўна- 
важаным. ! каб касманаўт мог жыць 
і працаваць у такіх умовах, ён праз 
кожную гадзіну сваёй прафэсійнай 
працы павінен выконваць пэўную 
праграму мышачнай дзейнасьці. 

-- Калі не сакрэт, то якія 
канкрэтна практыкаваньні выкон- 
ваюць касманаўты пры падрыхтоў- 
цы да палёту на зямлі І ў час палёту 
ў космасе! 

-- На караблі адбываецца не- 
звычайнае ўздзеяньне сіл паска- 
рэньня. Касьмічны карабель авяр- 
таецца. Больш таго, касманаўт, калі 
глядзіць на прыборы, робіць рухі 
галавою, і тут пачынае дзейнічаць 
новы від паскарэньня --- паскарэнь- 
не Карыоліса. Таму, каб пазбавіцца 
непрыемных наступстваў ад узь- 
дзеяньня гэтага паскарэньня, мы 
ў наземных умовах пачынаем рых- 
таваць касманаўнаў, каб яны маглі 
супрацьстаяць шкодным уплывам. 
Калі казаць навукова, мы выпра- 
цоўваем статакінетычную  астоіс- 
тасьць. Якія практыкаваньні? Напры- 
клад, калі рабіць нахілы галавой 
узад-уперад, управа-улева, рухі па 
ходу гадзіньнікавай стрэлкі і суп- 


раць гэтага ходу, спачатку ў паволь- 
ным тэмпе, а потым, як ўзьнікне 
трэніраванасьць, у максімальным, 
гэта ўжо дасьць свой вялікі вынік. 
Дастаткова трэніровак на працягу 
трох дзён, каб чалавек мог ужо 
пераносіць такую нагрузку як 10-- 
І5-цігадзінны пералёт у самалёце 
без аніякіх шкодных наступстваў. 

Хачу сказаць яшчэ вось аб чым. 
Чалавек у сучасных умовах зна- 
ходзіцца ў стане так званай гіпакінэ- 
зіі і гіпадзінаміі, у выніку чаго 
арганізм вельмі моцна аслабл яецца. 
Мы прызвычаіліся да жыцьця толькі 
галавою ўверх. А становішча гала- 
вою ўніз (яно нярэдка ўзьнікае 
ў касманаўнаў пад час касьмічнага 
палёту) пераносіцца вельмі цяжка, 
твар наліваецца крывёю, узьнікае 
цяжар, а ў людзей сталага ўзросту 
могуць лопнуць сасуды. Каб гэтага 
не адбывалася, прырода стварыла 
асобны орган, які закладзены ў аор- 
це і каратыдным сінусе сэрца. Гэты 
орган успрымае ўзьдзеяньне камп- 
рэсіі крыві, калі чалавек знаходзіц- 
ца ў становішчы галавою ўніз, кроў 
ад ног адлівае да галавы і пры 
нармальнай дзейнасьці гэтага прэса- 
дэпрэсорнага аналізатара адбываец- 
ца сасудзістая рэакцыя, уцісканьне 
сасудаў галаўнога мозгу, кроў вы- 
ціскаецца з мозга, і чалавек адчувае 
палёгку. Таму для трэніроўкі гэтага 
паміраючага ў звычайных умовах 
аналізатара мых даем фізічныя 
практыкаваньні ў выглядзе пера- 
вёрнутага трэнінга ў парах. Вядома, 
ёсьць яшчэ мноства розных падрых- 
тоўчых сістэм, якія дапамагаюць 
рыхтаваць касманаўтаў да палётаў 
у космасе. 

-- Да нядаўняга часу Існавалі 
дзьве вялікія касьмічныя дзяржа- 
вы -- СССР і ЗША. Ці ёцьць зараз 
сувязі з амэрыканскімі навукоўцам! 
і на якім ўзроўні знаходзяцца зараз 
гэтыя адносіны! 

-- Сувязі, безумоўна, ёсьць. 
Традыцыйныя чытаньні Цыялкоўска- 
га, прысьвечаныя навуковай спадчы- 
не гэтага генія касьмічнай навукі, 
зьбіраюць навукоўцы ўсяго сьвету 
і пад час чытаньняў можна сустрэць 
спэцыялістаў з ЗША, Англіі, Фран- 
цыі, Нямеччыны, Фінляндыі. 

Так што навуковыя кантакты 
падтрымліваюцца. Што тычыцца 
разьвіцьця самой касманаўтыкі, то 
той пэрыяд, які быў пазначаны 
пагрозамі зорных войнаў, прымусіў 
кіраўніцтвы тады яшчэ Савецкага 
Саюзу пакласьці шмат намаганьняў 
і сродкаў на тое, каб стварыць 
моцную сістэму супрацьстаяньня 
зорным войнам. Гэта дало небыва- 
лы штуршок разьвіцьцю нашай 
касманаўтыкі, узьняяо яе на вялі- 
кую вышыню. Сумесныя палёты 


«Апалона» прадэманстравалі пера- 
вагі і недахопы і нашай, тады 
савецкай, і амэрыканскай касма- 
наўтыкі. Калі казаць з пункту 
гледжаньня спэцыяліста, то ў Злуча- 
ных Штатах на вышэйшым узроўні 
знаходзіцца тэорыя і практыка 
тэрмадынамікі, таму праблемы, 
зьвязаныя з тэмпературамі, яны 
распрацавалі вельмі добра. Усе 
ведаюць, што амэрыканцы пабылі 


гна Луне ўжо шэсьць разоў. А калі 


казаць аб падрыхтоўцы чалавечага 
арганізму да дальніх палётаў, то 
нашая тэорыя і практыка не пакі- 
даюць аніякіх сумненьняў наконт 
сваёй найвялікшай эфектыўнасьці. 

-- Спэцыфічныя асаблівасьці па- 
дрыхтоўкі нашых касманаўтаў, кась- 
мічных караблёў зьяўляюцца, вядо- 
ма, вельмі каштоўнымі, нясуць 
у сабе пэўную долю сакрэтнасьці. 

-- Я павінен сказаць, што ідзе 
вельмі шырокая падрыхтоўка, з 
удзелам вялікай колькасьці супра- 
цоўнікаў не толькі непасрэдна ў 
цэнтры падрыхтоўкі, але і за яго 
межамі. Безумоўна, ёсьць пэўная 
стрыманасьць. Яна выклікана чыста 
навуковымі асаблівасьцямі і патра- 
баваньнямі самой сытуацыі дасьле- 
дчага працэсу. Але пад час сустрэч 
па буйным праблемам агульнага 
інтарэсу, напрыклад, па праблемам 
эфірных станцый (а Цыялкоўскі 
гаварыў аб цэлых эфірных гарадах), 
мы працуем разам, супольна. 

-- Анатоль Іванавіч, ці можна 
гаварыць аб беларускай навуцы 
касманаўтыцы, аб беларускіх наву- 
коўцах, якія працавалі ў гэтай 
галіне! 

-- Безумоўна. Былы віцэ-прэзі- 
дэнт АН нашай рэспублікі, яшчэ 
будучы акадэмікам-сакратаром ака- 
дэміі, Дзьмітрыеў (ён сам беларус, 
вялікі беларускі навуковец) удзель- 
нічаў у паседжаньнях Усесаюзнага 
фізіялагічнага зьезда і асабіста 
кіраваў сэкцы яй, у якой разглядала- 
ся вялікая колькасьць дакладаў па 
касьмічным праблемам. Акадэмік 
Дзьмітрыеў у сябе ў акадэміі і ў ін- 
стытуце фізіялогіі меў абсалютна 
фэнаменальныя, вельмі рэдкія ўста- 
ноўкі, праводзіў дасьледваньні фун- 
кцыяў вестыбулярнага аналізатара. 
Аднойчы ён завёў мяне ў сваю 
лабараторыю і паказаў цэнтрыфугу, 
у якой дзесяць гадоў без перапынку 
круціліся розныя жывёлы: марскія 
сьвінкі, пацукі. Уявіце сабе, якая 
вялізная і значная інфармацыя для 
сёньняшняй касманаўтыкі! 

Нашыя гарадзенскія навукоўцы 
ствараюць новыя мадэлі лазэраў, 
якія таксама будуць карыснымі на 
касьміных к:саблях. Ну і сябе 
я таксама лічу прадстаўніком бела- 
рускай касьмічнай навукі. 

СПРЫЙШЛІ ПАЛЯКІ. 


(Заканчэньне. 
Пачатак у Ме 11.). 
ў найбруднейшай 

М Ы Ваўкавыскай турме. 

Колькі туг людзей! Най- 
больш -- беларусаў з Гарадзен- 
шчыны. 

Цесныя брудныя катухі, па 
12 кв. аршын, а ў іх па 
20--30 і больш душ. 

Мы былі ўражаныя тым, што" 
ў вязьніцы апынулася пераважна 
беларуская народная інтэліген- 
цыя: настаўнікі, былыя афіцэры, 
псаломшчыкі, сьвядомыя сяляне, 
якія ўзначальвалі розныя на- 
родныя арганізацыі. У турме 
прадстаўнікі амаль кожнай во- 
ласьці Гарадзеншчыны, прычым 
ад' некаторых па 3--5 асоб. Вось 
'ляжыць на брудных нарах хворы, 
'зьнямоглы Капітан Хомчык; ён 
езьдзіў з Горадні ў Беластоцкі 
Ўезд для запісу ахвочых ў бела- 
рускае войска, і быў арыштаваны 
палякамі; побач 'зьбіты за ўцёкі 
з турмы - афіцэр Бекеш; у куце, 
прыхінуўшыся да дзьвярэй, стаіць 
сябра Старшыні Ваўкавыскага 
Уезднага камітэта -- Ляхаўскі, 
які ці мала сіл паклаў, каб 
здабыць насельніцтву ўезда хле- 
ба; у другім куце купка сялян 
і сам Старшыня гэтага камітэ- 
та -- рухавы Данілюк. 

Прывялі новых. Пачалі знаё- 
міцца, распытваць, «дзе» і «за 
што» арыштаваныя. Адказы тыя 
самыя: арыштаваныя ў роднай 
Гарадзеншчыне за працу вырата- 
ваньня  ўцекачоў-беларусаў ад 
галоднай 'сьмерці,-- за арганіза- 
цыю народу. 

Папаўзьлі пагрозьлівыя чуткі, 
што палякі без суда і'сьледства 
расстрэльваюць камітэты. Але 
спакваля прывыкаеш і да гэтых 
чутак. Галоўнае -- голадна, бруд- 
на, вашыва. 

На турэмны панадворак вы- 
пускаюць толькі на «некалькі 
хвілін і тое, пераважна тых, 
хто навучыўся двум словам па- 
польску». 

«Пане Падхарунжовы! Можэ 
пан бэндзе ласкавы выпусьціць 
мне?» 

«Нацыянальная» польская ла- 
янка вылятае з глоткі «начальст- 
ва» і ўсё ж, часам, просьбіта 
пускаюць. 

Але самае цікавае было напе- 
радзе. Аднойчы па казарме прай- 
шла чутка, што ў турму завітае 
вышэйшае начальства. У многіх 
зарадзілася надзея, што началь- 
ства разьбярэцца і ўсіх пачнуць 
выпускаць, бо ж сядзяць невіна- 
ватыя людзі. 

Адчыняюцца дзьверы камэры, 
людзей выганяюць з усімі рэчамі 
на двор і ставяць у два шэрагі. 
Два доўгія шэрагі польскіх ле- 
гіянэраў сталі насупраць. Тут жа 
стаяць і 'ляскацяць бізунамі- 
нагайкамі два польскія афіцэры 
ў вялікіх чынах. 

Але вось афіцэры падыхо- 
дзяць да «арыштантаў» і за- 
гадваюць «зжуцаць» шынялі, па- 
літо, футры, гімнасьцёркі, нагаві- 
цы, боты, чаравікі, магеркі... 
Насупраць «паны легіянэры» скі- 
даюць'зь сябе падраныя «муўндзі- 
ры», «сподне», атопкі і нацяг- 
ваюць адзеньне і вопратку «арыш-' 
тантаў». 

Мы было запратэставалі, Не 
хацелася дабраахвотна аддаваць 
адзеньне, але легіянэры груба, 
сілай сарвалі і адзеньне, і абутак. 

У вабмен атрымалі мы такія 
строі, якім не пазайздросьцілі бы 
сапраўдныя басякі. 

Што тут будзеш рабіць? -- 
Відаць ваяўнічай Польшчы на 
раду напісана апранацца і абу- 
вацца-Ц ў ва ўсё чужое. Пасьля 
гэтых пераадзяваньняў ўсе сталі 
падобныя на сапраўдных арыш- 
тантаў, з поўным наборам вошай 
і іншых кусачых, і ціха, апусь- 
ціўшы галовы, разышліся па 


камерах. 

Але гасьцяваць ва «ўтульнай» 
Ваўкавыскай турме давялося ня- 
доўга: стала вядома, што боль- 
шую частку арыштаваных, неда- 
пытаных у Ваўкавыску, пера- 
праўляюць у Беластоцкую турму, 
дзе і «дадуць рады» бальшавікам. 

Настаў і гэты дзень. Доўгая 
чарада абарванцаў у польскіх 
шматах рушыла па вуліцах Ваў- 
кавыска на вакзал, адкуль у на- 
глуха зачыненых арыштанцкіх 
вагонах усіх перавезьлі ў Бела- 
стоцкую цэнтральную турму, дзе 
мы «грэліся» толькі двое сутак. 
Потым нас пагрузілі ў вагоны 
і адправілі ў 'лягер ваеннапа- 
лонных Домбэ-К ракаў. 

Тое-сёе з падарожжа ў Кра- 
каў. 

Была Вялікая Субота. Пасьля 
абедзенай пахлёбкі нам загадалі 
стаць на турэмным двары. 

Пераклічка цягнулася да но- 
цы. 

Халадно. 

Арыштанты калоцяцца і не- 
цярпліва чакаюць, калі іх, га- 
лодных і разьдзетых, загоняць, 
нарэшце, у вагоны. 

Пагрузіліся, і цягнік рушыў 
у Варшаву. Прыехалі ў першы 
дзень Вялікадня пасьля абеду. 

«Чыстая» публіка шпацыруе 
па Венскім вакзале і дзівіцца на 
«бальшавікоў», 'сьсінелых ад хо- 
ладу і голаду. 

«Дзе вы ваявалі, на якім 
фронце?» -- пытаюцца ў нас і 
'зьдзіўлена адыходзяць, калі ім 
кажуць, што ўсіх узялі ў Га- 
радзенскай губэрні -- дома. 

Чакаем, што дадуць пад 'есь- 
ці, бо ж сёньня Вялікае Хрысь- 
ціянскае Сьвята. Пытаемся ў кан- 
ваіраў, калі будуць карміць. Тыя 
адказваюць: 

«Заўтра. У Чэнстахове». 

А ў вагонах халадно. На дварэ 
падае 'сьнег у перамешку з даж- 
джом і градам. «Арыштанты» 


'ляскацяць зубамі і хмурна маў- 


чаць... 

Нейкая добрая бабулька, ві- 
даць, з простых, пашкадавалася 
галодных людзей і прынесла да 
цягніка (на вакзале стаялі не- 
калькі гадзін) невялікі горшчык 
бульбянага супу, які і пачала 
дзяліць па лыжцы. Дай ёй, Божа, 
здароўя. Гэтая лыжка супу не 
забудзецца пакутнікамі. 

Цягнік пайшоў далей. 

Ноч халодная. Многія за- 
студзіліся, і ўжо ў Кракаў даехалі 
хворыя на тыфус (больш як 
20 чалавек). 

Наступны дзень -- такі самы 
халодны, як і ноч. «Арыштанты» 
цярпліва чакаюць, калі ж іх 
пакормяць. 

Вось і Чэнстахоў. Неба пра- 
ясьнілася, але вельмі халадно. 
Публіка прагульваецца каля тупі- 
ка, куды загналі наш цягнік. 
Немалады ўжо паляк падышоў 
з хлопчыкам падзівіцца на «баль- 
шавікоў». 

«О, патш, дзецко» -- то боль- 
шэвікі. Патш, які оне обэрваны». 

Дзіця круглымі вачанятамі 
аглядае 'зьнясіленых «бальшаві- 
коў», і на тварыку ягоным сполах. 

Але вось і абед, рэдкая 
вараная капуста'бяз хлеба. 

Голадна і холадна. Зноў па 
вагонах. Вязуць далей. 

Наступны дзень- у Домбе, 
недалёка Кракава. Апошні пункт 
нашага падарожжа. 

Пасьля колькіх гадзін чакань- 
ня ў халодных вагонах, нас, 
нарэшце, разгрузілі і накіравалі, 
'сьпярша для пераклічкі на двор 
канцэлярыі, а потым--у ха- 
лодную лазьню, дзе адабралі 
рэшту рэчаў, што заставаліся 'ад 
першай экспрапрыяцыі: нагавіцы, 
паясы, гаманцы і іншае. 


А вось і драўляны, зь дзірамі, 
барак, дзе мы будзем жыць, 
і вельмі доўга. 

Мы ўзрадаваліся і гэтаму 
бараку, усё ж-такі ўрэшце «дома». 
З асалодай разьлегліся на голых 
нарах гарадзенскія «бальшавікі», 
якіх у лягеры было каля 1000 ча- 
лавек. Моцна паснулі, тулячыся 
адзін да аднаго, каб цяплей, 
змучаныя людзі. Многія, відаць, 
'сьнілі 5 Бацькаўшчыну, родныя 
хаты, а можа і чулі ў завываньні 
халоднага галіцыйскага ветру 
шум родных 'лясоў. 

Паўзьлі аднастайныя нудныя 
дні, якія парушала толькі чыста 
польская лаянка пільных варта- 
вых. Адная ўцеха была-- ха- 
лодная лазьня. 

Падымаліся а 6-й раніцы (не 
прачнешся сам па крыку дзя- 
журнага,-- разбудзяць шампала- 
мі і бізуном), вытрушвалі штодня 
«канцы» (коўдраў), якія выдалі 
на тыдзень пазьней, пілі ваду, 
званую «кавай», убогі абед (звы- 
чайна сушаная гародніна невядо- 
мага паходжаньня), а бывала 
і вячэра (пахлёбка). Гнюснае, 
галоднае існаваньне. Да ўсяго 
страшная кара бізуном па голым 
целе за малейшую віну. 

Запомнілася «знаёмства» з ка- 
мэндантам «абоза енцаў» (лягера 
ваеннапалонных). 

Праз колькі дзён па прыезьдзе 
ў лягер, пры выдачы «легітама- 
цыяў» (асабовых картак) з допы- 
ту высьветлілася, што сярод 
«енцаў» ёсьць былыя афіцэры 
расейскай арміі. Камэндант, даве- 
даўшыся, падышоў да нашага 
барака, «бальшавіцкага», выклі- 
каў усіх афіцэраў да дрота, сам 
стаў з другога боку і'зьвярнуўся 
да нас з прамовай: 

«Вы афіцэры?» 

г. Так. 

«Паментайце! Ежэлі бэндзеце 
агітоваць, то бэндзем стшэляць, 
як псув». 

Мы ад нечаканасьці аж раты 
разявілі. Хацелі запярэчыць, што 
мы не бальшавікі, што гэта толькі 
Польскаму Ураду трэба было так 
нас ахрысьціць, але капітан- 
камэндант зьнік, а мы засталіся 
'зь мянушкаю «бальшавікі» і былі 
нечым страшным у цэлым'лягеры: 
нават украінскія палонныя пят- 
люраўцы цураліся нас, аж пакуль 
не давелаліся, «хто» мы і «што». 

Заўсёды ўзмоцненая варта, 
грубыя вокрыкі, як толькі па- 
дыдзеш да дрота (за барачны 
дрот нас не выпускалі, і толькі 
празь месяц дазволілі гуляць за 
дротам па агульным двары, пры- 
пісаўшы некаторых да інтэлі- 
генцыі, а два «простыя» баракі 
так і заставаліся ўвесь час 
замкнутыя). 

«Двадзесьце пенць горонцых» 
за малейшую неасьцярожнасьць, 
голад, холад, шпіёны 'зь ліку 
карэнных палякаў,-- усё гэта так 
вымотвала нэрвы, ціто вязьні 
сталі як прывіды, як цені. Ці ня 
кожны маліў сабе хваробы ці 
'сьмерці як вызваленьня. 

Ніякія зарукі, дасыланыя та- 
варыствамі, ня мелі сілы, ніякай 
літасьці. Сьмялейшыя ўцякаюць 
у суседнюю Чэхію і Венгрыю, але 
такіх шчасьлівых няшмат. 

Тым, хто апісвае ўсё гэта, 
удалося вырвацца толькі таму, 
што прысталі да эшалёну, які 
'ехаў у Дабраахвотную армію 
гэнерала Юдзеніча. 

Успамінаюцца добрыя словы 
землякоў-гарадзенцаў: 

«Добрай дарогі! Не забывай- 
цеся нас і Роднай Гарадзеншчы- 
ны!» 

Б. старшыня Скідзельскай ва- 
ласной управы Падпаручнік Ка- 
зячы, Падпаручнік Мышко. 

14 жніўня, 1919 г. 

г. Коўна. 


г. 

ВЫТВОРЧА-КАМЭРЦЫЙНАЯ ФІРМА 


«ДОЙЛІД» 


СТВАРАЕ СУМЕСНЫЯ ПРАДПРЫЕМСТВЫ 
: І КРАМЫ 
З ЗАХОДНІМІ ФІРМАМІ 


у галіне рытуальных паслуг, 

у апрацоўцы гранітных парод каменя. 
МОЖА ВЫСТУПАЦЬ ПАСРЭДНІКАМ 
у камэрцыйных адна- і шматразовых 
бартэрных 'зьдзелках 


Адрас фірмы: 
Рэспубліка Беларусь, г. Горадня, 
Вул. Горкага, 49. 
Тэл. 44-24-94. Факс: 2-29-33. 

Вуліца Давыда Гарадзенскага у Горадні. 
Фота Б. МЕШЧАРАКОВА. 





е Статыстыка 


ЭМІГРАНЦКІ ДРУК. 
40 ГОД ТАМУ. 


У 1952 годзе на чужыне 
існавала 36 беларускіх вы- 
даньняў рознай пэрыядыч- 
насьці. У Англіі і Аўстраліі 
выходзіла па З выданьні, 
у Бэльгіі і [таліі -- па адным, 
у Канадзе--7, у Нямеччы- 
не-- 8, у Францыі-- 2, а ў 
ЗША найбольш -- 11 газэт 
і часопісаў. Па тэматыцы яны 
падзяліліся наступна. Рэлі- 
гійна-грамадзкіх, літаратур- 
на-навуковых і маладзёжных 
выданьняў выходзіла кожных 
па 4. Існавала таксама 2 гу- 
марыстычных. р Большасьць 
эмігранцкіх выданьняў -- 22 
мела агульнаграмадзкую на- 
кіраванасьць. 


Самымі моцнымі, з рэгу- 
лярнай пэрыядычнасьцю бы- 
лі газэты «Бацькаўшчына» 
(г. Мюнхэн) і «Беларус» 
(г. Новы Ёрк), а таксама 
часопісы «Божым шляхам» 


(Францыя) і «Зьніч» (Іта- 
лія), які друкаваўся бела- 
рускай лацінкай. Цікава 


пры гэтым зацеміць, што 
ў тыя часы беларускае жыць- 
цё на эміграцыі было вельмі 
актыўным і рознабаковым. 
Досыць сказаць, што тады 
існавала нават «аб "яднаньне 
беларускіх лекараў на чужы- 
не», якое выдавала часопіс 
«Мэдычная думка».. 

С. А. 





е Перадрук 
ВАЙ НА 


ЗА ПРЫБІРАЛЬНІ 


У Вялікабрытаніі адбываецца 
вайна (гэта ж трэба!) паміж 
вытворцамі туалетнай паперы. 

гэтым далікатным пытаньні 
існуюць дзьве філязофскія школы. 
Паводле некаторых у прыбіраль- 
ні брытанцаў павінна трапляць 
адно папера, вырабленая з маку- 
латуры. Іншыя даводзяць, што 
вялікая колькасьць дрэваў, якія 
вырошчваюцца вытворцамі дзе- 
ля паперы, спрыяе змаганьню 
з «парніковым эфектам», бо 
дрэвы паглынаюць вуглякіслы 
газ з атмасферы. 

Канкурэнцыя паміж імі нагэ- 
тулькі модная, што лідэр па- 
перна-туалетнай галіны фірма 
«Андрэкс» дзеля доказу свайго 
пункту гледжаньня зфінансавала 
рэклямную камланію коштам 
у Т мільён фунтаў! Фірма лічыць, 
што дзеля аховы прыроды ўсё 
ж лепей выкарыстоўваць дрэва, 
а не макулатуру. У нас жа, 
дарэчы, думаюць зусім наадва- 


Больш дзвюх гадзін давя- 
лося нам прастаяць каля 


касы чыгуначнага вакзала). 


чакалі, калі прыйдзе цягнік 
і пачнуць даваць білеты. Як 
найменш заставалася стаяць 
яшчэ гадзіны тры. Чарга: 
людзі гамоняць пра сваё, 
кожны распавядае, адкуль ён 
прыехаў і як там цяжка 
жывецца. Адна маладая ка- 
бета перад мною хоча ехаць 
да Вільні, каб адтуль адля- 
цець у Чалябінск. Скардзіц- 
ца, што білет на самалёт 
адтуль каштуе аж восем 
тысяч. З Горадні, хоць і ёсьць 
такі рэйс і білет каштуе ўсяго 
паўтары тысячы, адляцець 
немагчыма. Усе месцы зара- 
нёў выкуплены. Аднак трохі 
весялей дадае, што ўсё роўна 


ёй сюды прыязджаць вы-, 


годна, бо розьніца ў кошце 
на тавары даволі адчуваль- 
ная. 


е На чыгунцы 


ВАЛАГОДЗКІЯ ДЗЯЎЧАТЫ 


і прапаноўвае два білеты да 
Масквы. Якраз тое, што 
патрэбна. Мы адыходзім у 
бок. Яна адразу запэўнівае 
мяне, што ніякіх лішніх гро- 
шай браць ня будзе, што едзе 
яна з турыстычнай групай 
і ў іх ёсьць два вольныя 
месцы. Сапраўды іх цэлая 
група, аж 28 чалавек і ўсе 
жанчыны, едуць дахаты ў Во- 
лагду. Падчас вакацый, а ўсе 
яны пэдагогі, вырашылі дзе- 
ля закупаў наведаць Го- 
радню. 

Гаманлівыя маладыя ва- 
лагодзкія пэдагогі на сваёй 
непаўторнай гаворцы дзеляц- 
ца за мною сваімі ўражань- 
нямі аб нашым горадзе. Усім 
спадабалася Горадня, вельмі 
адрозьніваецца сваёй чысьці- 


здросьцяць танным харчам, 
кажуць, што на гэты раз най- 
больш накуплялі цукерак, 
якіх у Волагдзе даўно ўжо не 
сустракалі. Праўда, з тор- 
жышчам у іх не вельмі 
атрымалася, маўляў, цэны 
ў нас так скочылі, што 
розьніца стала для іх не 
выгодная. Крыўдуюць, што 
паўсюдна патрабуюць бела- 
рускія купоны або даляры, 
якія ў іх амаль яшчэ не 
ходзяць. Назад яны вязуць 


нашыя «зайчыкі» на памяць,. 


бо, відаць, вярнуцца сюды 
ўжо не хутка давядзецца. 

А ўсё ж найбольшае зада- 
вальненьне атрымалі яны ад 
людзей. Перад Горадняй не- 
калькі дзён былі ў Коўні 
і Вільні. Не спадабаліся 


Я спрабаваў заступіцца за 
суседзяў, але яны нават не 


хацелі і слухаць, бо такія 
адносіны да іх былі там 
паўсюдна. 


Да цягніка яшчэ застава- 
лася шмат часу, і я запытаў, 
куды найбольш мелі б жа- 
даньне схадзіць. Большасьць 
выказалася за тое, каб наве- 
даць нашы касьцёлы і паслу- 
хаць у іх арганы. Нічога 
падобнага ў іхнім горадзе 
нямашака. 

Перад адыходам цягніка 
зацерусіў дожджык. Група 
ўжо стаяла на вуліцы. Кі- 
раўнічка яшчэ раз дастала 
з сваёй кайстры сьпіс і пача- 
ла спраўджваць ці ніхто не 
застаўся. Усе былі на месцы 
і, як належыць, адзін за 


рот... 


Паводле часопіса «Англія». 





Ыі .Ь ; е : 
Раптам да нас падыхо- цёй і ўтульнасьцю ад іх 
дзіць яшчэ адна жанчына горада. 


а-добраму  зай- 





Пераклады най 


“РОДНАЯ 
МОВА 





Да даўгой плятформе вакзала калывалася 
цэлае мора з галоваў, салдацкіх шынялёў, 
уськінутых на плечы куфраў і мяхоў. 

Калі які-небудзь салдацік у картузе набакір 
праплішчваўся са сваімі мяхамі праз натоўп 
бліжэй да плятформы, чуліся гэткія крыкі 
Й лаянка, нібыта ён адначасова ўсім наступіў на 
“ногі. 

Здалёк даляцеў сьвісток паравоза й усе 
галовы павярнуліся ўбок, адкуль набліжаўся 
цягнік. 

-- Ну проста немагчыма стала езьдзіць,-- 
сказала жанчына ў падарожнай падопранцы 
й цёплай хусьце,-- лаянка паўсюдна гэткая, што 
няма рады. 

-- Прызвычаішся,-- сказаў, незадаволена 
скасіўшыся на яе, салдацік, які стаяў побач'зь 
мяхом, да якога быў прывязаны гарбатнік. 

Агарнуўшы люд халоднай парай і'схаваўшы 
ў ёй на хвілю плятформу, паравоз праехаў 
наперад. Натоўп загуў і, віруючы ля ўваходаў на 
вагонныя пляцоўкі, палез, ня даўшы цягніку 
спыніцца. 

-- Лезь напрасткі, блаславі Божа. 

-- Куды на чалавека прэш, я ця "бласлаўлю, 
тваю маць... 

Хвілінаў пяць панавала суцэльная гамана, зь 
якое чуліся асобныя ўрывістыя хрыплыя крыкі: 

--. Ах, маць... Куды, маць... 

Першым ускочыў у вагон салдат: зь мяшком 
'і гарбатнікам, за ім жанчына ў сукенцы, потым 
нейкі дабрадушны салдацік, які толькі ўсьмі- 
хаўся, стараўся трымаць свой клуначак па-над 
галовамі і пакрыкваў: 

-- Лягчэй, лягчэй, родненькія, бо ўсе бакі 
абарвеце... 

Нейкі час усе стаялі ў цясноцьце моўчкі. 

-- Та-ак, паразьвязваліся язычкі,-- прамовіў 
нарэшце дабрадушны салдацік, аглядаючы 
паліцы, каб куды прыладкаваць свой клуначак. 

-- Ды ўжо ўсіх бацькоў паўзгадвалі. 

-- Бяз гэтага нельга. 

-- А навошта наогул лаяцца,-- сказала 
жанчына, размотваючы хустку, якая зьехала ёй 
на вочы,- хіба цябе хто за язык цягне. 

- А куды ж ты сёньня бяз лаянкі 
сунешся,-- абазваўся, незадаволена скасіўшыся 
на яе, садлат з гарбатнікам і, як пасьля цяжкое 
працы, выцер з твару пот рукавом шынэлкі. 

-- Малітву б лепш прагаварыў,-- заўважыла 
з лаўкі старэнькая жанчына. 

--. Малітву... цябе, скажам, у бок аглобляй 
выцялі або куфрам пысу зачапілі, дык будзеш 
тады малітву чытаць...-- сказаў ад вакна пануры 
салдат. 

-- Сказануў матам, як'сьлед, вось і добра. 

-- Сапраўды куды лепш. 

-- І ўсё нядобрымі словамі,-- адказала 
бабулька, не зважаючы на словы панурага 
садлата.-- Замест таго, каб перахрысьціцца 
ў дарогу, ён -- па-мацярнаму. 

-- Гэта ў нас заміж «блаславі, Божа» 
прынята, - мовіў салдат з гарбатнікам. 

--- Вось-вось. 

-- Гэта, братка, на ўсякі раз прыдатна: каня 
падагнаць або ў вагон прабіцца,-- і паўсюдна 
цябе разумеюць. 

-- У лепшым выглядзе. 

-- Вядома! Часам просіш ветла: «гаспада, 


дазвольце прайціць»,-- ні халеры, нібыта вушы 


'сьвінцом залітыя. Тады як гыркнеш, дык адразу 


прачысьцяцца. 
-- Умэнт. 
-- Хіба ж можна бяз лаянкі,-- загаварыў 


“зноў пануры салдат,-- яны ўжо хочуць прыроду 


дагары нагамі перакуліць. 
-- А я вось на Каўказе служыў, дык там ніяк 


гня лаюцца,- паведаміў дабрадушны салдацік. 


Усе некаторы час маўчалі. 

-- Што ж яны, ня людзі, ці што?..-- спытаў 
пануры салдат, незадаволена скасіўшыся.-- Па- 
іхняму ні халеры не разумееш, весь яны табе і не 
лаюцца. Можа, пакуль з табой гамоніць, ён цябе 
мацюкамі крые. 

--. Не, усё ж гэта праўда, чужаземцы наконт 
гэтага заслабыя. 

-- Можа, мова непрыдатная? 

-- Дый мова таксама: «ля-фа, та-фа»,-- 
мармыча, што нічога не разабраць. Можа ён 
цябе й лае, але ты ні слова не разумееш. 

-- А тут як лясьнеш,-- не ўстрымаўся 
салдат з гарбатнікам,-- мярцьвяк ускочыць! 

-- Гэта сапраўды, маеце рацыю. 

-- Вой, за гэтую вайну налаўчыліся,-- 
сказаў дабрадушны салдацік, пахітаўшы гала- 
вой,-- кажуць, лепей за нас нідзе больш ня 
лаюцца, усіх пераплюнулі. 

-- Ды ўжо гэта можам. 

--.- Немцаў як пачалі вучыць па-нашаму, дык 
яны адно дзівіліся. Нам, гавораць, далёка яшчэ 
да вас. 

-- Калі ж ім было навучыцца, усё гарматы 
майстравалі. 

-- Скажу я табе, братка ты мой, колькі 
мясцовасьцяў аб "езьдзіў за свой век, паўсюдна 
зямляка пазнаеш. Часам, здаралася, спаткаеш 
сякога-такога, думаеш -- выкапаны чужаземец: 
манжэты ў яго і ўсё астатняе, як мае быць. 
А варта загаварыць'зь ім за душу або на нагу 
ботам наступіць, глядзіш -- зямляком аказаўся. 

-- Сапраўднае, прыроднае аніякімі манжэта- 
мі ня выжывеш. 

Вядома ж. У нас тут адзін рабочы з Амэрыкі 


“прыехаў (таксама манжэты гэтыя і ўсё іншае), 


але, гаворыць, як на мяжы пачуў быў першае 
мацернае слова, дык сэрца заскакала, пера- 
хрысьціўся нават. ' 

-- Радзіма, братка, што ні кажы. 

-- Вось ты гаворыш, што словы паўсюдна 
аднолькавыя,--' зьвярнуўся дабрадушны салда- 
цік да салдата з гарбатнікам,-- словы, яны -- 
адныя, але размова ўсюды па-рознаму йдзе. 
Саратаўскія, скажам, тыя ўсё са злосьцю 
крыюць, ад добрага сэрца ён цябе нізавошта не 
памяне. Як сабака той -- брэхам. А арлоўскія, 
да прыкладу, аніводнага мацернага слова 
ня скажуць, каб цябе пры гэтым мілком не 
абазваць або яшчэ як-небудзь. 

-- Што, душэўны народ? 

-- Надта ж... Адвячоркам сыйдуцца на 
прызьбе, дык толькі й чуеш, як мацюгом сябра 
сябру крыюць. Калі ты'зь імі не знаёмы, можаш 
падумаць, што гэта лаянка гучыць, але яны гэта 
толькі дзеля сваёй прыемнасьці. Калі зьбяруцца 
па-прыяцельску пагаманіць, іншых слоў у іх 
няма. І ўсё так ласкава, душэўна. 

-- На Волзе малайцы лаяцца,-- мовіў 
саядат з гарбатнікам,-- гэх, малайцы. 

-- Там іначай няможна: праца цяжкая,-- 


летувісы за тое, што не вельмі 
гасьцінна 


растлумачыў дабрадушны салдацік,-- я таксама 
паўсюль пабываў, адразу магу дапяць, зь якой 
мясцовасьці чалавек. 

-- Вой, нядобра,-- прагаварыла “бабулька 
з лавы. 

-- Што зробіш, каб можна было абыйсьціся, 
ніхто б і ня лаяўся. 

-- Слушна, каб не было патрэбы, і мовы не 
было б. 

Цягнік спыніўся, дзьверы ў канцы калідора 
адчыніліся і праз іх уляцелі нейкія крыкі, шум, 
валтузьня... 

-- Чаго сабе на дарозе паставілі, халуі 
касарылыя... прымай, бо ў праснак сплішчу. 

-- Г так пралезец, ня пан,-- пачуўся сярдзі- 
ты бабскі голас. 

-- Я це пралезу, мацы.. 

-- З Волгі мабыць,-- канстатаваў, прыслу- 
хаўшыся, салдат з гарбатнікам. 

Дабрадушны салдацік, выцягнуўшы шыю, 
прыслухаўся, як прыслухоўваюцца да роднай 
мовы, пачутай у чужыне. 

--.- Цьверакі,-- сказаў ён з задаволенай 
усьмешкай і, прыўстаўшы на дыбачкі, каб 
бачыць цераз галовы, крыкнуў як быў дуж: 

--. Го-го-го, землякі, дуй... вашу так!.., 

-- Ну проста цярпеньня няма,-- сказала 
жанчына ў падопранцы, нярвова пацепваючы 
плячыма. 

-- Занадта пяшчотныя зрабіліся,-- недабра- 
зычліва пачаў пануры салдат,-- замежніца якая, 
ці што, калі табе родная мова брыдкая? 
Жандараў:цяпер няма, давядзецца пацярпець. 

-- Ты, даражэнькая, не крыўдуй, дзеля 
Хрыста,-- сказаў дабрадушны салдацік.-- Хіба 
ж я са злосьці? Я гэта ад душы. Я ж у Цьверы 
два гады рабіў, землякі яны мне, як пачую, так 
сэрца й заскоча. 

-- Так яна табе й зразумела,-- адказаў 
пануры салдат. 

У цябе ўжо сівізна праглядае, пара б і адвы- 
каць. 

-- Гэх, цётачка, ды няўжо ж... Госпадзі,-- 
загаварыў зноў дабрадушны салдацік, прыклаў- 
шы абедзьве рукі да грудзей,--я, можна 
сказаць, чалавек ціхамірны, піскляня ніколі не 
пакрыўдзіў, а калі мяне на вайне паранілі, даў 
сабе зарок: каб аніякіх словаў. Лепей буду 
'сьвяціцеляў памінаць, як і бабулька гаварыла. 

Усе да яго абярнуліся. 

-- Ну і што ж? -- нецярпліва пытаў салдат 
з гарбатнікам. 

-- Нашы надругі ж дзень заўважылі: -- што 
гэта, ты, гавораць, нібы як прыдуркаватым стаў? 
А я скажу слова, ды «абшаснуся». Думалі ўжо, 
мой язык дубянець стаў. Нічога толкам сказаць 
не магу, бо няма слоў. 

-- Захацеў сваім розумам абыйсьціся, па- 
замежнаму,-- сказаў пануры салдат. 

--- Цэлы месяц, братка ты мой, трымаўся. 

-- Цяжка было? : 

-- Ня дай Божа, усё адно як бяз рук. 

--. Ніхто чалавека не катуе, дык ён сам сабе 
прыдумаў катаваньне. 

-- Здаралася, сыйдуцца людзі ў 'сьвята, 
размова пачынаецца, а я сяджу як немы. І такая 
скруха на мяне найшла... 

-- Чым жа ўсё скончылася? -- нецярпліва 
пацікавіўся салдат з гарбатнікам. 

--. Чым?.. Мне аднойчы жонка поліўкай руку 
абварыла, а я як дам ёй... з таго часу й пайшло... 

-- Розум вярнула,-- зрабіў выснову пануры 
салдат. : : 

-- І, братка ты мой, сапраўды, быццам гара 
з плеч, вясёлы зноў стаў, гаваркі, маць... 

-- Божа ж ты мой,-- адрэагавала жанчына 
ў падопранцы,-- хоць ты ў іншы вагон перайдзі. 

Цягнік зноў спыніўся каля станцыі. Адразу 
ж пачулася: 

-- Гэй, мілок, прахадзі. 

--- Лезь, голуб, лезь, маць!.. 

--. Ну-ну, стары, дамавік абскубаны, ка- 
раскайся, маць!.. 

Дабрадушны салдацік павярнуў галаву да 
дзьвярэй, слухаў некаторы час з задаволенай 
усьмешкай на вуснах, потым, не кажучы ні 
слова, кінуўся наперад па галовах й зароў 
з поўнай моцы, над самым вухам жанчыны. 

--. Го-го-го... Арлоўскія, ці хто? Маць.. 
маць... 

-- Яны самыя, саколікі,-- данеслася адтуль. 

-- Паразмове пазнаў, чатыры гады працаваў 


там. 
1917 г. 
Пераклаў з расейскай мовы А. С. 





адным пасунуліся да вагона. 
іх сустракалі. г. Т. 





ЕДЗЕ Ў ПОЛЬШЧУ 
ЦЯСЬЛЯРЫЦЬ 


БАРД- 


І ПІСАЦЬ 


БЕЛАРУСКІЯ 


РАМАНСЫ 


Творчасьць Алеся Камоц- 
кага мне добра вядомая. 
Самога ж «патрыярха» бела- 
рускай бардаўскай песьні 
сустракаць не даводзілася. 
Але Алесь сам выправіў гэты 
хіб, завітаўшы ў рэдакцыю 
«Пагоні», дзе й падзяліўся 
сваімі жыцьцёвымі плянамі. 

-- Алесь, яшчэ нядаўна 
Вы працавалі ў студыі тэатра 
«Дзея», але апошнім часам 
вядомы бард тут рэдкі 
гесьць? 

--. Ведаеце, цяпер цяжка 
стала жыць, я проста не 
пасьпяваю за ростам цэнаў, 
можа, я ўжо не такі малады, 
таму ўцёк ад усяго і цяпер 
проста працую на будоўлі. 
Гэта дало магчымасьць 
адыйсьці ад грамадзкага 
жыцьця, адпачыць. Вось так 
і жыву: напісаў крыху новых 


песень, збудаваў некалькі 
пакояў. 

-- Гэта прынесла Вам 
задавальненьне? 


-- Сказаць, што я задаво- 
лены жыцьцём;,-- не... На- 
огул існуе такая ўнутраная 
патрэба быць сярод людзей, 
але сёньня такі пэрыяд, які 
трэба перажыць, ператры- 
ваць у сябе. 

-- Праца на будоўлі - 
гэта матэрыяльная падтрым- 
ка, ці што яшчэ? 

-- Безумоўна, яна яшчэ 
і нейкім чынам творчы сты- 


мул, бо я ня проста кладу 
сьцены, я аздабляю пакоі. 
І ўсё-такі мяне больш зада- 
вальняла б сядзець у хаце 
і пісаць песьні. Але рэ- 
чаіснасьць іншая, я ўжо 
чатыры гады не магу знайсь- 
ці сабе сталую працу, неяк не 
вытрымліваю на адным мес- 
цы, можа, не цярплю будзён- 
нага рытму, ці, можа, проста 
мне падаецца, што' людзі 
побач цяжкія, таму апошні 
час я заўжды адзін. 

-- «Дзея» - тэатр аван- 
гарду. Як Камоцкага, далё- 
кага ад авангарду, прывяло 
сюды, што злучыла? 

-- Я проста напісаў да 
спэктаклю ажно дзевяць пе- 
сень, і ўсё неяк пайшло. 
спалучылася. Наш спэктакль 
пра жыцьцё трэндаватых 
(пракажоных) людзей, тэма 
сама па сабе новая, і як жа 
ту? было не спрабаваць свае 
сілы. Я напісаў песьні ў стылі 
малітвы, паказаў рэжысёру, 
яму спадабалася. 

-- Алесь, як Вы адносіце- 
ся да новага выразу «ба- 
гэмная тусоўка»? 

--. Цярпець не магу слова 
«тусоўка» і не люблю слова 
«багэмная», для мяне такога 
ўжо не існуе. Я свой арганізм 
ужо як бы ператруціў кан- 
цэртамі. Некалі я лічыў, што 
тры канцэрты ў дзень, на якіх 
30--60 чалавек,- гэта нор: 


ма. Мяне пасылалі хітрыя 
адміністратары ва ўсе дзіры. 
Цяпер жа, калі я трапляю 
ў гэтую самую тусоўку, толь- 
кі й чую размовы пра тое, як 
зарабіць грошы, мяне такі 
падыход да мастацтва гоніць 
прэч, таму я адзін. 

--- Некалі ў васьмідзеся- 
тыя бардаўская песьня Бела- 
русі знаходзілася пад цяжа- 
рам сацыяльнага заказу. Вы, 
Алесь, пазьбеглі гэтага, і 
весь зараз Вас неяк пацягну- 
ла на песьні сацыяльнага 
пляну? 

-- Я творца, а значыць,-- 
вольная асоба, мяне ніхто ня 
змог купіць высокімі ганара- 
рамі, бо мастацтву (я маю на 
ўвазе сапраўднае мастацтва) 
гэта не падыходзіць. Што 
ж тычыцца маіх апошніх, як 
Вы сказалі, «сацыяльных» 
прац, відаць, такі пэрыяд 
у маёй творчасьці, і я гэтага 
ня змог пазьбегнуць. 

-- Нешта наша гамана 
надта сумная? 

-- Так, як і сучаснае 
наша жыцьцё, а можа, я ўжо 
папросту занадта пэсэмістыч- 
ным стаў. 

-- Тады скажыце, што 
б Вы рабілі, каб мелі пункт 
апірышча, з дапамогай якога 





можна перабудаваць сьвет? 

-- Каб мне далі тое апі- 
рышча, я б ціхенька сеў 
зьверху, каб ніхто ня бачыў... 
Вельмі ўжо надакучылі пярэ- 
вароты гэтага:сьвету, проста 
хочацца стабільнасьці, упэў- 
ненасьці, каб было спакайней 
ЖЫЦЬ. 

-- Вашы пляны ў жыць- 
ці, у творчасьці, чаго хо- 
чацца яшчэ зрабіць? 

-- Зараз еду на месяц 
у Польшчу, буду там цясьля- 
рыць, зарабляць на тое самае 
жыцьцё. Са мною мая спада- 
рожніца гітара, зь яе дапамо- 
гай напішу яшчэ некалькі 
песень у восеньскім стылі, 
а ў глыбках сэрца 'сьпее 
жаданьне пачаць працаваць 
у жанры беларускага ра- 
мансу. Ёсьць першыя творы, 
думаю, зь цягам майго ста- 
леньня пасталеюць і яны. 

-- Дзякуй, спадар Алесь, 
за візіт, размову і жадаю 
посьпехаў. 

Пасьля працы ў Польшчы 
Алесь Камоцкі абяцаў аба- 
вязкова наведаць рэдакцыю 
«Пагоні» і з дапамогай яе 
наладзіць шэраг канцэртаў 
у Горадні. 


Распытваў Г. АСТРОЎСКІ. 

Фотамастак. 





Здымак У. БІЛІДЫ. 


Ф Зь неафіцыйных . 
Крыніцаў 
ГРОШАЙ 
НЕ ДАЛІ 


Кіраўніцтва Саюза палякаў 
Беларусі зьвярталася да вышняй 
улады з просьбай выдзяліць на 
выданьне газэты «Глос з-над 
Немна» 2 млн. 310 тыс. рублёў на 
1993 г., а таксама 4 млн.- на 
будаўніцтва ў Горадні цэнтра 
польскай культуры. Паводле не- 
афіцыйных дадзеных, грошы на 
газэту пакуль не далі. Можна 
адно паспачуваць нашым кале- 
гам. Трэба аднак зазначыць, што 
на Гарадзеншчыне зарэгістрава- 
ны і выходзяць 4 польскія пэрыя- 
дычныя выданьні. Зь беларускіх 
тым жа часам выходзіць адна 
«Пагоня». « Наваградзкі кур "ер» 
даўно ляснуў, лідзкая « Народ- 
ная трыбуна» таксама пад вялі 
кім пытаньнем. 

М. а. 
з 
ЫДАВЕЦТЗВА « Народная 

Вісьвета» выдала падруч- 
нік для 3-га кляса «Польская 
мова», а таксама лемантар і чы- 
танкі для 8-га і 4-га клясаў. 


Ф Зь менскіх 
газэт 
ПРАДАМ 
КАВАЛАК БІЎНЯ 
МАМАНТА 


Сталічная прэса паведам- 
ляе аб тактычных вучэньнях, 
якія адбыліся на Гожска- 
Парэцкім палігоне. Яны былі 
праведзены І-й механізава- 








е Спорт 


ПРАЙГРАЛІ 
ДОМА 


Лістапад стаў гістарычным 
у спартыўным жыцьці сувэрэн- 
най Беларусі. Амаль адначасова 
ў Менску прайшлі два вызна- 
чальныя турніры чэмпіянату 


“сьвету па хакэю сэрыі «С». На 


спаборніцтвах нашу дзяржаву 
прадстаўлялі адразу дзьве збор- 
ныя -- дарослая і юніёрская. Гэ- 
та былі першыя крокі на ўзроўні 
зборных беларускіх спарцмэнаў. 
На жаль, абодва турніры нашы 
хакэісты з ганьбай прайгралі, 
паказалі шэрую, бездапаможную 
гульню. Што ж перашкодзіла 
зборным у родных сьценах згу- 
ляць адпаведна, каб у наступным 
годзе павесьці барацьбу за вы- 
хад на «белую» Алімпіяду 
1994 г.? 

Як зазначалі спэцыялісты, 
беларускія зборнікі фактычна не 
змаглі маральна падрыхтавацца 
да адказнага турніру. На пад- 
рыхтоўку функцыянэры ад хакэю 
адвялі два дні. Такога тэрміну не 
хапіла, каб сабраць пад штанда- 
ры зборнай ўсіх мацнейшых, што 
істотна адбілася на выніку. Шка- 
да, што Беларусь сярод прай- 
граўшых. Можа й меў рацыю 
адзін з гледачоў, які зазначыў: 
«Гэта здрада нацыянальных ін- 


“тарэсаў беларусаў, усё робіцца, 


каб яшчэ раз нагадаць гра- 
мадзянам, што Беларусь ня 
можа існаваць як суб ект між- 
народнага права». 

Г. НЕМАН. 


БАГАТАЯ 
НЯВЕСТА 


Паводле паведамленьняў 
заходняга друку, самая бага- 
тая дзяўчына нашай бела- 
рускай дзяржавы - прафэ- 
сыйная тэнісістка :зь Менску 
Натальля Зверава. Толькі сё- 
лета, выступаючы на тэнісных 
кортах'сьвету, Наташа зарабі- 
ла пяцьсот сорак адну тысячу 
даляраў, што вывела яе ў пя- 
цёрку самых высокааплачвае- 
мых жанчын-тэнісістак Эўро- 
Пы. « 

Дарэчы, Натальля не заму- 
жам і ахвотна аддала б сваё 
сэрца маладому хлопцу-бела- 


су. 
РУСУ Г. НЕМАН. 
шшьыаааашашааатааааааааааааааааааааааааааа 
най брыгадай Беларускага 
Войска, якая дыслакуецца 
ў Горадні. Камэнтар да 
вынікаў вучэньняў дае мі- 
ністр абароны Казлоўскі. 

Пішуць таксама аб скан- 
дале на сэсіі ВС. Міністр 
унутраных справаў Ягораў 
на дэпутацкі запыт паведаміў 
аб «сходке воровских автори- 
тетов» СНД, якая адбылася 
яшчэ 15 сакавіка пад Менс- 
кам у рэстаране «Матэль». 
На банкет сабралася 120 ча- 
лавек, якія пабалявалі на 
150 тысячаў. «Вогруг акции 
в мотеле проведены опера- 
тивно-розыскные Ммероприя- 
тия, задействовано немало 
сил. Проверялись и некото-: 
рые адреса. Установили, что 
по одному из них находился 
народный депутат И. Ко- 
ротченя (галоўны каардына- 
тар СНД- заўвага рэдак- 
цыі). Иван. Михайлович пояс- 
нил, что был там по свойм 
личным делам...» 

Цікавы і разьдзел аб- 
вестак. Напрыклад, за 6б-ме- 
сячнага шчанюка, які зьнік, 
прапануецца ўзнагарода ў 
200 даляраў! Людзі пра- 
даюць карданныя валы, фор- 
му бэльгійскага жаўнера, 
тытанавы разборны гараж за 
300 даляраў і нават кавалак 
біўня маманта... 





“Заснавальнік: культурна-ась ветніцкі фонд «Бацькаўшчына». 

